

هفتاد و نهم

# خدا مالدین

بمک لکھنؤ  
شیخ الفیہ حضرت مولانا محمد علی  
شیر الہ دروازہ لاہور

۴، صف المظفر ۱۳۸۸  
۳، مئی ۱۹۴۸

کراڑ مطبوعات انجمن خدام الدین لاہور



# احکاماتِ رسول اللہ صلی اللہ علیہ وسلم

عَنِ ابْنِ عَبَّاسٍ رَضِيَ اللَّهُ عَنْهُمَا أَنَّ النَّبِيَّ صَلَّى اللَّهُ عَلَيْهِ وَسَلَّمَ بَعَثَ مُعَاذًا رَضِيَ اللَّهُ عَنْهُ إِلَى الْيَمَنِ فَقَالَ: «ادْعُهُمْ إِلَى شَهَادَةِ أَنْ لَا إِلَهَ إِلَّا اللَّهُ وَأَنَّ رَسُولَ اللَّهِ فَإِنْ هُمْ أَطَاعُوكَ بِذَلِكَ فَأَعْلِمُهُمْ أَنَّ اللَّهَ تَعَالَى أَفْتَوْصَ عَلَيْهِمْ خَيْرٌ صَلَاتٍ فِي كُلِّ يَوْمٍ وَنَسَلَةٍ فَإِنْ هُمْ أَطَاعُوا بِذَلِكَ فَأَعْلِمُهُمْ أَنَّ اللَّهَ أَفْتَوْصَ عَلَيْهِمْ صَدَقَةٌ تُؤْخَذُ مِنْ أَغْنِيَاءِهِمْ وَتُؤَدُّ عَلَى فَقَرَاءِهِمْ» مُتَّفَقٌ عَلَيْهِ -

ترجمہ: حضرت ابن عباس رضی اللہ عنہما سے مروی ہے۔ بیان کرتے ہیں کہ رسول اللہ صلی اللہ علیہ وسلم نے (جب) حضرت معاذ رضی اللہ عنہ کو یمن کا حاکم، مقرر کر کے بھیجا ہے تو ان سے فرمایا کہ وہاں کے لوگوں کو اولاً اس بات کی دعوت دینا کہ اللہ تعالیٰ کے سوا کوئی معبود نہیں۔ اور میں اللہ تعالیٰ کا رسول ہوں۔ پھر اگر وہ اس چیز میں تیری اطاعت کر لیں تو ان کو بتلا دو کہ اللہ تعالیٰ نے ان پر دن اور رات میں پانچ نمازیں فرض کی ہیں۔ پھر اگر وہ اس چیز کو بھی مان لیں تو پھر ان کو بتلا دو کہ اللہ رب العزت نے تم پر زکوٰۃ فرض کی ہے جو تمہارے مالداروں سے لی جائے گی اور تم میں سے فقیروں کو دی جائے گی۔ (بخاری و مسلم نے اس روایت کو ذکر کیا)

عَنِ ابْنِ عَبَّاسٍ رَضِيَ اللَّهُ عَنْهُمَا قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أُمِرْتُ أَنْ أُقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ وَيُقِيمُوا الصَّلَاةَ، وَيُؤْتُوا الزَّكَاةَ، فَإِذَا فَعَلُوا ذَلِكَ عَصَمُوا مِنِّي دِمَاءَهُمْ وَأَمْوَالَهُمْ إِلَّا بِحَقِّ الْإِسْلَامِ وَحِسَابُهُمْ عَلَى اللَّهِ»

(مُتَّفَقٌ عَلَيْهِ -)

ترجمہ: حضرت ابن عمر رضی اللہ عنہما سے مروی ہے۔ بیان کرتے ہیں کہ رسول اللہ صلی اللہ علیہ وسلم نے ارشاد فرمایا کہ مجھ کو خدا کی جانب سے اس بات کا حکم دیا گیا ہے کہ لوگوں سے قتال کروں۔ جب تک کہ وہ اس امر کا اقرار نہ کر لیں کہ اللہ تعالیٰ کے سوا کوئی معبود نہیں۔ اور محمد صلی اللہ علیہ وسلم اللہ کے رسول ہیں اور نماز قائم کریں اور زکوٰۃ دیں۔ پھر جب وہ ایسا کرنے لگیں تو وہ مجھ سے اپنی جانوں اور مالوں کو محفوظ کر لیں گے مگر اسلام کا حق ان پر باقی رہے گا اور ان کا حساب خدا کے حوالہ ہے۔ (بخاری و مسلم)

عَنِ ابْنِ هُرَيْرَةَ رَضِيَ اللَّهُ عَنْهُ قَالَ: لَمَّا تَوَفَّى رَسُولُ اللَّهِ صَلَّى اللَّهُ عَلَيْهِ وَسَلَّمَ - وَكَانَ أَبُو بَكْرٍ رَضِيَ اللَّهُ عَنْهُ وَكَفَرَ مَنْ كَفَرَ مِنَ الْعَرَبِ فَقَالَ عُمَرُ رَضِيَ اللَّهُ عَنْهُ: كَيْفَ تَقَاتِلُ النَّاسَ وَقَدْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «أُجِرْتُ أَنْ أُقَاتِلَ النَّاسَ حَتَّى يَقُولُوا لَا إِلَهَ إِلَّا اللَّهُ فَمَنْ قَالَهَا فَقَدْ عَصَمَ مِنِّي مَالَهُ وَنَفْسَهُ إِلَّا بِحَقِّهِ وَحِسَابُهُ عَلَى اللَّهِ؟» فَقَالَ أَبُو بَكْرٍ: وَاللَّهِ لَا تَقَاتِلَنَّ مَنْ فَرَّقَ بَيْنَ الصَّلَاةِ وَالزَّكَاةِ فَإِنَّ الزَّكَاةَ حَقُّ الْمَالِ وَاللَّهُ لَوْ مَنَعُونِي عَقَالًا كَانُوا يُؤَدُّونَهُ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ لَقَاتَلْتَهُمْ عَلَى مَنَعِهِ قَالَ عُمَرُ رَضِيَ اللَّهُ عَنْهُ: فَوَاللَّهِ مَا هُوَ إِلَّا أَنْ رَأَيْتُ اللَّهَ قَدْ شَرَحَ صَدْرَ ابْنِ بَكْرٍ لِلْقِتَالِ فَعَوْتُ أَفْهَ الْحَقِّ، مُتَّفَقٌ عَلَيْهِ -

ترجمہ: حضرت ابو ہریرہ رضی اللہ عنہ سے مروی ہے۔ بیان کرتے ہیں کہ جب رسول اللہ صلی اللہ علیہ وسلم اس

دائرہ فانی سے رحلت فرما گئے اور حضرت ابو بکر صدیقؓ آپ کے خلیفہ مقرر ہوئے۔ اور عرب میں سے جس نے کفر کرنا تھا کفر کیا (اور حضرت ابو بکرؓ نے ان سے لڑائی کا ارادہ کیا) تو حضرت عمرؓ نے ان سے کہا کہ کیونکر قتال کرو گے۔ حالانکہ رسول اللہ صلی اللہ علیہ وسلم نے ارشاد فرمایا کہ مجھ کو لوگوں سے اس وقت تک قتال کا حکم دیا گیا ہے جب تک کہ وہ لا الہ الا اللہ کے قائل نہ ہو جائیں۔ پس جس نے یہ کلمہ کہہ لیا اس نے اپنے مال اور جان کو مجھ سے محفوظ کر لیا مگر اس کا حق اس کے

دور رہا اور اس کا حساب اللہ تعالیٰ پر ہے۔ حضرت ابو بکرؓ نے فرمایا۔ بخدا میں اس شخص سے ضرور قتال کروں گا جو نماز اور زکوٰۃ کے درمیان فرق کرے گا اس لئے کہ زکوٰۃ مال کا حق ہے اور بخدا اگر مجھ سے وہ اونٹ باندھنے کی رتی بھی روکیں گے جو رسول اللہ صلی اللہ علیہ وسلم کے زمانہ میں دیا کرتے تھے تو میں اس کے روکنے پر ان سے قتال کروں گا۔ حضرت عمر رضی اللہ عنہ نے بیان کیا کہ بخدا اس کے علاوہ اور کوئی بات نہ تھی کہ میں نے دیکھا کہ اللہ تعالیٰ نے ابو بکر صدیق رضی اللہ تعالیٰ کے سینے کو قتال کے لئے کھول دیا۔ پھر مجھ کو معلوم ہوا کہ ابو بکر رضی اللہ عنہ کی بات ہی حق تھی۔ (بخاری و مسلم)

عَنِ ابْنِ أَبِي أَيُّوبَ رَضِيَ اللَّهُ عَنْهُ أَنَّ رَجُلًا قَالَ لِلنَّبِيِّ صَلَّى اللَّهُ عَلَيْهِ وَسَلَّمَ: أَخْبِرْنِي بِعَمَلٍ يَدْخِلُنِي الْجَنَّةَ قَالَ: تَعْبُدُ اللَّهَ لَا تُشْرِكُ بِهِ شَيْئًا، وَتُقِيمُ الصَّلَاةَ، وَتُؤْتِي الزَّكَاةَ، وَتُحِبُّ التَّوْحِيدَ مُتَّفَقٌ عَلَيْهِ

ترجمہ: حضرت ابو ایوب رضی اللہ عنہ بیان کرتے ہیں کہ ایک شخص نے رسول اللہ صلی اللہ علیہ وسلم سے عرض کیا کہ مجھ کو کوئی ایسا عمل بتائیے جو مجھ کو جنت میں داخل کر دے۔ آپؐ نے فرمایا۔ اللہ تعالیٰ کی عبادت کرو اور اس کے ساتھ کسی چیز کو شریک نہ ٹھہراؤ، نماز قائم کرو، زکوٰۃ ادا کرو اور صلہ رحمی کرو۔

(بخاری و مسلم)



ہفت روزہ

لاہور

سالانہ

گیارہ روپے  
شش ماہ  
پچھ روپے

ایڈیٹر

منظر حسین نظر

ٹیلیفون

۶۷۵۲۵

# خامالیٹ

شمارہ ۵۲

۳۴ صفر المظفر ۱۳۸۸ھ مطابق ۳ مئی ۱۹۶۸ء

جلد ۱۲

## لاہور کا رخ کیجئے!

جمیعتہ علماء اسلام پاکستان کے زیرِ اہتمام مورخہ ۳، ۴، ۵ مئی ۱۹۶۸ء کو موچی دروازہ لاہور کے تاریخی باغ میں ایک عظیم الشان کانفرنس ہو رہی ہے جس میں ملک کے کونے کونے سے علماء حق کی ایک کثیر تعداد شریک ہوگی اور اس طرح مشرقی و مغربی پاکستان کے علماء کرام کو آپس میں مل بیٹھنے، ایک دوسرے کے خیالات سننے، دینی اقدار کے تحفظ و بقا اور اسلامی تعلیمات کو ملک میں جاری و ساری کرنے کے متعلق تدابیر سوچنے کا زہریں موقع میسر آئے گا۔ اس وقت جب کہ بے حیائی و عریانی، فواحش و منکرات، بدکرداری و سیاہ کاری اور دیگر جرائم کی وارداتیں اپنے شباب پر ہیں، اجتہاد و ارتداد کے فتنے سراٹھار رہے ہیں، کفر کو اسلام ثابت کرنے کی کوششیں کی جا رہی ہیں اور لادینیت کا طوفان اُمڈا ہوا چلا آ رہا ہے علماء اسلام کا اولین فرض ہے کہ وہ ان مفساد کے سیلاب کو بند باندھنے، معاشرتی برائیوں کا قلع قمع کرنے اور دین حق کی نشر و اشاعت کے لئے تمام مادی نتائج و عواقب سے بے نیاز ہو کر میدانِ عمل میں اُتریں اور دینی غیرت و حیثیت اور اپنے منصب کی عظمت کا پھریرا چار داگ عالم میں لہرا دیں۔

محترم علماء قوم! آپ اللہ و رسول اور اسلام کے نام پر زندگی بسر کر رہے ہیں اور کیا اب وقت نہیں آگیا کہ آپ اپنی تمام مصلحتوں سے

بالا ہو کر اور تمام فرقہ بندیوں اور اغراض سے قطع نظر کر کے محض اللہ سبحانہ کے بھروسہ پر، رسول اللہ (صلی اللہ علیہ وسلم) کی عزت و ناموس کی خاطر اور ملک و قوم کے تحفظ و بقاء کے لئے سیسہ پلائی دیوار بن جائیں اور متحد و متفق ہو کر دین و وطن کے دشمنوں کو ہتھیار ڈالنے پر مجبور کر دیں۔ قابلِ صدا کرام علماء عظام! آپ رسول اللہ (صلی اللہ علیہ وسلم) کے علوم کے وارث اور منبر و محراب کی نزیت ہیں۔ آپ کے دم قدم سے چمنستان اسلام لہلہا رہا ہے، آپ کی رگوں میں اسلاف کا خون دوڑ رہا ہے اور آپ اس ملک میں دین حق کے پشتیبان ہیں۔

دیکھنا! اُس علم نبویؐ کو کبھی سرنگوں نہ ہونے دینا جسے اس ملک میں علی ہجویریؒ، مجدد الف ثانیؒ اور خاندانِ ولی اللہؒ نے لہرایا اور سر بلند کیا تھا۔ اُس آن کو آئینہ نہ آنے دینا جس کے مظہر قائم العلوم والنیرات مولانا محمد قاسم نانوتویؒ، امام ربانی حضرت مولانا رشید احمد گنگوہیؒ اور اسیرِ رائے شیخ الہند مولانا محمود حسن رحمۃ اللہ علیہ تھے۔ ہاں ہاں اُس پرچمِ حریت کو کبھی نہ جھکنے دینا جسے شیخ الاسلام حضرت مدنیؒ، امام انقلاب مولانا عبد اللہ سندھیؒ، شیخ اقبیر مولانا احمد علی لاہوریؒ اور امیر شریعت سید عطاء اللہ شاہ بخاریؒ نے اوجھار کیا تھا اور اس کشتِ ملت کو کبھی خزاں نہ ہونے دینا جس کے جھونکوں کی آغوش میں نہ جانے دینا جس کی آبیاری محدث عصر حضرت مولانا سید انور شاہ کشمیریؒ، حکیم الامت حضرت مولانا تھانویؒ اور شیخ الاسلام پاکستان مولانا شبیر احمد عثمانیؒ نے اپنے خون جگر سے فرمائی ہے۔ دیکھئے عہدہ کیجئے کہ اُس سچر اسلام

پر کسی کو کھڑا چلانے کی اجازت نہیں دی جائے گی جس کو قطب الاقطاب حضرت امروٹی امام الاولیاء حضرت دین پوری، قطب العالم حضرت رائے پوری اور قاضی القلیبغ، سید العارفین حضرت مولانا محمد الیاس دہلوی رحمہم اللہ علیہم جمعین کے تقویٰ و طہارت نے سینچا اور پروان پھلایا ہے۔ علماء کرام کے علاوہ پاکستان کے ہر مکملہ گو مسلمان پر بھی یہ فریضہ عائد ہوتا ہے کہ وہ ملک اور دین کے حفظ و بقاء کے لئے علماء اسلام کا ہاتھ بٹاتے اور رسول اللہ کا نام لیوا ہونے کی حیثیت سے رضا کا دانہ اور داناہانہ انداز میں آگے آئے اور تن من وھن اسلام پر بچھاؤ کرے۔ ہم مسلمان کے جذبہ ملی سے آگاہ ہیں اور جانتے ہیں کہ وہ مشکلات کے پہاڑ سر پر اٹھا سکتا ہے، مصائب و آلام خندہ پیشانی سے جھیل سکتا ہے حتیٰ کہ جان کی بازی مار سکتا ہے مگر یہ ہرگز گوارا نہیں کر سکتا کہ دین خداوندی میں رانی برابر تحریف و ترمیم ہو یا کوئی شخص مملکت خداداد پاکستان سے غداری کرے یا اسے یڑھی نظر سے دیکھے۔ اُس کو بس یہی تمنا اور آرزو رہتی ہے۔

جو عدوئے باغ ہو برباد ہو چاہے وہ گلچیں ہو یا صیاد ہو براہِ راست اسلام! آپ کے جذبہ ملی کے امتحان کا وقت آ پہنچا ہے۔ ملک و قوم کی آبرو رسول اللہ خلدہ ابی و امی کی عزت و ناموس چاروں طرف پھیلی ہوئی لادینیت، بے حیائی اور جہل کی وارداتیں آپ سے تقاضا کرتی ہیں کہ آپ دین حق کا علم بھٹائے ہوئے میدانِ عمل میں آئیں، معاشرہ کو برائیوں اور مفساد سے پاک کرنے کا بیڑہ اٹھائیں اور ملک و قوم کی ترقی و تہجد اور اسلام کی سر بلندی کے لئے ہمد تن وقف ہو جائیں۔ آئیے اس پروگرام کو عملی شکل دینے اور اس کا منصوبہ بنانے کے لئے موچی دروازہ لاہور میں ہونے والی سہ روزہ جمیعتہ علماء اسلام کانفرنس کا رخ کریں اور اس طرح بڑھیں کہ لاہور اپنی تمام وسعتوں کے باوجود ۳، ۴، ۵ مئی ۱۹۶۸ء کو انسانوں کے ٹھکانے مارتے ہوئے سمندر کو اپنے اندر سمونے سے عاجز آجائے۔ و ما علینا الا البلاغ۔

## علماء کرام اور خدمتِ خلق

(سیمینار بہادپور)

مورخہ ۲۲، ۲۳، ۲۴ اپریل کو جامعہ اسلامیہ بہادپور کے ہال میں علماء کرام اور خدمتِ خلق کے عنوان سے ایک عظیم سہ روزہ



# دوزخ سے بچنے کے لئے

## حکیم کائنات ﷺ کے بیان کردہ نسخے

حضرت مولانا عبید اللہ الرحمن صاحب مدظلہ

الحمد لله وكفى وسلاماً على عباده الذين اصطفى : اما بعد : فاعوذ بالله من الشيطان الرجيم :  
بسم الله الرحمن الرحيم : —

ترجمہ : سہیل بن سعد سے روایت ہے کہ رسول اللہ صلی اللہ علیہ وسلم نے فرمایا جو شخص میرے لئے اپنے دو جبرٹوں کے درمیان والی چیز اور اپنے دو پاؤں والی چیز کا ضامن ہو جائے۔ میں اس کے لئے بہشت کا ضامن ہو جاتا ہوں۔

شرح : یعنی جو شخص دو جبرٹوں کے درمیان والی چیز یعنی زبان کا ذمہ اٹھائے کہ میں اسے اللہ تعالیٰ کی مرضی کے خلاف استعمال نہیں کروں گا اور دو پاؤں کے درمیان والی چیز یعنی شرم گاہ کا ذمہ اٹھا لے کہ میں اسے اللہ تعالیٰ کی مرضی کے خلاف صرف نہیں کروں گا تو ایسے شخص کے بہشت میں داخلے کا ذمہ میں اٹھا لیتا ہوں۔

حاصل : یہ ہے کہ جو شخص حاصل زبان اور شرم گاہ کی حفاظت کرے گا وہ جہنم میں نہیں جاتے گا۔

تیسرا نسخہ

عن عبد اللہ بن عمرو قال قال رسول اللہ صلی اللہ علیہ وسلم قد افلح من اسلم و رزق کفائاً و قنعہ اللہ بما آتاه (رواہ مسلم)

ترجمہ : عبد اللہ بن عمرو سے روایت ہے کہ رسول اللہ صلی اللہ علیہ وسلم نے فرمایا۔ تحقیق اس شخص نے (اللہ کے عذاب سے) نجات پائی جو اسلام لایا اور اسے بقدر ضرورت رزق دیا گیا۔ اور اللہ تعالیٰ نے

قال قال رسول اللہ صلی اللہ علیہ وسلم لا یلج النار من بکی من خشیۃ اللہ حتی یعود اللبن فی الضرع ولا یجتمع علی عبد غبار فی سبیل اللہ و دخان جہنم (رواہ الترمذی)

ترجمہ : ابی ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جو شخص اللہ کے خوف سے رویا وہ دوزخ میں نہیں جاتے گا تا آنکہ دودھ اپنی جگہ پر لوٹ آئے یعنی جس طرح دودھ اپنی جگہ پر کبھی نہیں لوٹ سکتا اسی طرح خوفِ خدا سے روٹنے والا دوزخ میں کبھی نہیں جاسکتا اور کسی بندے پر دو چیزیں اکٹھی نہیں ہو سکتیں۔ اللہ کی راہ میں غبار کا پڑنا اور دوزخ کا دھواں۔

حاصل : یہ ہے کہ اللہ کے خوف سے رونا، اس کی یاد اور ذکر میں محو ہونا، اپنے گناہوں پر نادم ہونا اور محبتِ الہی میں ڈوب کر میدانِ جہاد میں نکلتا دوزخ سے نجات کے ضامن ہیں اور ان خصوصیات کے ساتھ جہنم کی آگ اکٹھی نہیں ہو سکتی۔

دوسرا نسخہ

عن سہیل بن سعد قال قال رسول اللہ صلی اللہ علیہ وسلم من یضمن لی ما بین رجلیہ اضمن لہ الجنة (رواہ البخاری)

فَلَعَلَّكَ بِأَخْمِ تُفْسِكَ عَلَى أَثَرِهِمْ إِنَّ كَهَيْئَتِهِمْ لَبِهَذَا الْحَدِيثِ أَتَقْنَأُ رِجَالًا كَلْبَةً آتٍ ۚ ترجمہ : پھر شاید تو ان کے پیچھے افسوس سے اپنی جان ہلاک کر دے گا۔ اگر یہ لوگ اس بات (قرآن) پر ایمان نہ لائے۔

بزرگانِ محترم ! اس آیت مبارکہ سے ظاہر ہے کہ رحمتِ دو عالم صلی اللہ علیہ وسلم کفار کے غم میں بھی گھٹے جاتے تھے اور ان کے قرآن مجید پر ایمان نہ لانے کا حضور اکرم صلی اللہ علیہ وسلم کو اتنا صدمہ تھا کہ شاید اس غم میں آپ کی جان ہی ہلاک ہو جائے۔ اندازہ فرمائیے ! کس قدر شفقت ہے حضور اکرم صلی اللہ علیہ وسلم کو اپنے خون کے پیاسوں پر پر بھی۔ اور جو ذاتِ رحیم و کریم اپنے دشمنوں کو بھی جہنم سے آزاد کرانے کی تدبیروں میں مصروف ہو وہ اپنے ہی ماننے والوں کو جہنم میں جاتا کیونکہ دیکھ سکتی ہے۔ پس رحمتِ دو عالم صلی اللہ علیہ وسلم نے امتِ مسلمہ کے افراد کے لئے دوزخ سے نجات کے مختلف اوقات میں مختلف نسخے ارشاد فرماتے ہیں۔ جن میں سے چند نسخے اس مختصر سی صحبت میں عرض کئے دیتا ہوں تاکہ اللہ تعالیٰ ان انمول نسخوں کو استعمال کرنے کی برکت سے ہمیں جہنم کی آگ سے آزاد فرما دے۔ اور جنت کا وارث ٹھہرا دے۔

پہلا نسخہ عن ابی ہریرہ



از: حضرت مولانا عبید اللہ انور دامت برکاتہم ————— مرتبہ: محمد عثمان غنی

الْحَمْدُ لِلَّهِ وَكَفَى وَسَلَامٌ عَلَى عِبَادِيَ الَّذِينَ اصْطَفَى : أَمَّا بَعْدُ :  
فَاعُوذُ بِاللَّهِ مِنَ الشَّيْطَانِ الرَّجِيمِ : بِسْمِ اللَّهِ الرَّحْمَنِ الرَّحِيمِ ط

اللہ نے انسان کے لئے ہر چیز بنائی  
اور انسان کو صرف اپنے لئے بنایا۔

ان حالات میں اُس خالق کا یہ احسان ہے کہ إِنَّ اللّٰهَ اشْتَرٰى مِنَ الْمُؤْمِنِيْنَ اَنْفُسَهُمْ وَاَمْوَالَهُمْ بِاَنْ لَهُمُ الْجَنَّةُ ط (التوبہ ۳۷) اللہ نے آپ کو، آپ کی اولاد کو، آپ کے مال و اموال کو، آپ کی ہر قسم کی توانائیوں اور ہر قسم کی جو اللہ نے آپ کو کالات اور خیریاں بخشی ہیں وہ جنت کے بدلے میں اُس خالق نے آپ سے لے رکھی ہیں۔ مال، جان، آبرو، عزت، اولاد سب اُس خالق کی ہے، اُس کا دیا ہوا وقت، اس کی دی ہوئی زندگی، اُس کے دئے ہوئے روپے پیسے، رزق یا اور بھی جو آپ کو وجاہت علم وغیرہ حاصل ہے، آپ کو اپنے نہیں، اس کے ضابطے کے مطابق صرف کرنے کا حق ہے۔ مثلاً آپ کے پاس دو آنے کی کاغذ کی کاپی ہے، چاہے آپ اس پر لکھیں یا ویسے ہی پھاڑ کے پھینک دیں، جلا دیں، کسی کو دے دیں، اُس پر قرآن لکھیں یا کچھ اور بہر حال مالک مجازی کو حق پہنچتا ہے۔ اگر یہ مالک مجازی کو اختیار ہے تو پھر اس خالق نے جس نے اس کائنات کو آپ کے لئے بنایا هُوَ الَّذِي خَلَقَ لَكُمْ مَا فِي السَّمٰوٰتِ جَمِيعًا (البقرہ ۲۹) تو اس خالق نے آپ کو کیوں بھیجا ہے کس لئے پیدا کیا؟ وہ بھی اللہ تعالیٰ نے کرنا ہے۔ اور اللہ کے پیغمبر نے ہی آپ تک یہ پیغام حق پہنچایا ہے۔ سو

بزرگان محترم! سب سے پہلے اُس خالق اکبر کا بے حد و حساب شکر ہے جس نے ہم سب کو مل بیٹھ کر اپنا نام لینے کی توفیق عطا فرمائی۔ جس ماورے سے انسان کو اللہ نے تخلیق فرمایا اس کی تفصیل قرآن میں بار بار آئی ہے کہ کھنکھاتی ہوئی اور سنی ہوئی مٹی سے انسان کو بنایا گیا ہے۔

ہر انسان فطرتِ سلیم پر پیدا ہوتا ہے  
 حضور اکرم صلی اللہ علیہ وسلم کا  
 ارشاد ہے - كُلُّ مَوْلَدٍ يُولَدُ عَلَى  
 الْفِطْرَةِ ۖ فَأَبَوَاهُ يَهُودِيًّا أَوْ  
 نَصْرَانِيًّا أَوْ يَمَجَسَانِيًّا - اسلام  
 دین فطرت ہے اور ہر بچہ فطرتِ  
 اسلام پر پیدا ہوتا ہے - پھر اس کے  
 ماں باپ اُسے یہودی یا نصرانی، مجوسی  
 وغیرہ بنا دیتے ہیں - ماں باپ تو  
 اسے بعد میں بدلتے سلاتے ہیں لیکن  
 اللہ تعالیٰ اسے فطرتِ اسلام، فطرتِ  
 سلیم پر اور قدرت کے ضابطوں کے  
 عین مطابق تخلیق فرماتے ہیں - اس کے  
 بعد انسان خطا و نسیان کا پتلا ہے  
 اَلْاِنْسَانُ مُرْتَكِبٌ مِّنَ الْخَطَاۃِ  
 وَالتَّسْبِيۡحَاتِ ط اور اس سے بھی زیادہ  
 ہٹ دھرمی کا کوئی علاج نہیں ہے  
 کہ ماں باپ جو چاہتے ہیں سو اپنی  
 اولاد کے ساتھ کر ڈالتے ہیں - پھر  
 عصبیت پیدا ہو جاتی ہے، عیسائیوں  
 میں، ہندوؤں سکھوں میں، پھر اپنی  
 دعوت کی طرف بلاتے ہیں -

اللہ تعالیٰ نے قرآن کے واسطے سے، قرآن کے اس ارشاد کے مطابق کہ وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (الذاریات ۵۶) یعنی آپ کو اللہ نے محض اپنی عبادت کے لئے پیدا کیا ہے۔  
بندہ آمد از براتے بندگی  
زندگی بے بندگی شرمندگی

زندہ سے مردہ اور مردہ سے زندہ

حضرت فرمایا کرتے تھے - يُخْرِجُ الْحَيَّ مِنَ الْمَيِّتِ وَمُخْرِجُ الْمَيِّتِ مِنَ الْحَيِّ (الانعام ۹۵) اللہ کی قدرت کا اظہار اسی سے ہوتا ہے کہ نیک سے بد اور بد سے نیک، اندھے سے مرغانی، مرغانی سے اندھا، زندہ مرغی سے مردہ اندھا، مردہ اندھے کو خاص طریقے سے ہیٹ (HEAT) دی جاتے، مرغی کے پروں کی یا بجلی کے ذریعے سے، تو ایک بچہ پیدا ہو جاتا ہے۔ اس کی دیکھ بھال کی جاتے تو پروان چڑھے گا، سینکڑوں مرغیاں، اندھے اس سے آپ لے سکتے ہیں۔ اسی طرح نیکی بھی پونہی پھیلتی ہے اور بدی بھی پونہی اپنا رنگ دنیا کے اندر دکھاتی ہے۔ سو خوش قسمت ہیں وہ لوگ جو سلسلہ خیر کی کڑی بنے بد قسمت ہیں وہ لوگ جو سلسلہ شر کی کڑی بنے۔

شکر کی توضیح حضرتؑ کے الفاظ میں

اللہ تعالیٰ کا ارشاد ہے۔ لَسْنَ  
شَكَرْتُمْ لَّا زَيْدَ لَكُمْ وَلَسْنَ  
كَفَرْتُمْ اِنَّ عَذَابِي لَشَدِيدٌ (ابراہیم)  
جتنا شکریہ ادا کریں گے تو اللہ تعالیٰ  
بڑھانے نعمتیں دیں گے۔ کفرانِ نعمت  
کریں گے تو سابقہ بھی چھین جائیں گی۔  
حضرتؑ فرمایا کرتے تھے شکریہ  
نہیں کہ صرف زبان سے کہہ دے کہ  
یا اللہ! شکریہ تو نے زندگی دی،  
یا اللہ! تیرا شکریہ تو نے کھانے کو  
دیا۔ ہر چیز کا شکریہ اس کے حسبِ  
حال ہونا چاہئے۔ مثلاً اللہ نے اولاد  
دی، اس کا شکریہ یہ ہے اگر لڑکا ہے  
تو دو اور لڑکی ہے تو ایک جانور  
عقیدہ کا کہہ دے۔ غریبوں اور مسکینوں  
کو کھانا کھلائیں اور جب اس قابل  
ہو جائیں دنیاوی علوم کے ساتھ ساتھ



دینی تعلیم بھی دلائی جاتے۔ اسی طرح اللہ تعالیٰ نے اگر دولت بخشی ہے تو زکوٰۃ، حج اور صدقات سے اللہ تعالیٰ کا شکر ادا کیا جاتے، صحت دی ہے تو روزہ، نماز، جہاد وغیرہ سے شکر کیا جاتے۔

### اللہ تعالیٰ نہایت مہربان ہے

انسان کتنا ہی غلام، نافرمان اور دین کا مخالف کیوں نہ ہو اگر سچے دل سے توبہ کرتا ہے تو حق تعالیٰ معاف فرما دیتے ہیں کیونکہ وہ غفور الرحیم ہے۔ اُسے معافی مانگنے والا پسند ہے کبیرہ بھی معاف کر دیتے ہیں صغیرہ بھی اس کی رحمت بہت وسیع ہے۔ وہ اپنے بندوں بہت مہربان ہے۔ اَللّٰهُمَّ یَعْبَادُہٗ۔

### روح اور جسم کے تقاضے

جس طرح انسان علم کی بجٹی میں پڑ کر گذر رہا ہو جاتا ہے، جانور سے وہ ایک مہذب اور شائستہ انسان بن جاتا ہے۔ اسی طرح انسان روح اور جسم سے مرکب ہے، روح کو تو عالم بالا کی غذا ہی راس آسکتی ہے۔ اس مادی دنیا میں اور فسق و فجور کی دنیا میں، معصیت کی دنیا کے اندر، یہ جو گاہریں، مویاں، پھل پھولاریاں، گوشت، سبزیاں وغیرہ آپ کھاتے ہیں، یہ اُس جسم کے ارتقاء اور ترقی کے لئے کافی ہیں لیکن نماز، روزہ، حج، زکوٰۃ اصلاحِ قلب کے لئے ہیں، طائیتِ قلوب کے لئے ہیں یہ روح کی غذا ہے۔

### مہر صاحب ایمان

### گناہوں کی سزا بھگت کر داخل جنت ہوگا

اُس خالق نے جس مقصد کے لئے پیدا کیا ہے اُس مقصد کو اگر آپ ہاتھ میں لیتے ہیں، آپ کا دل گواہی دے گا کہ سچ۔

شام از زندگی خویش کہ کارے کردم اور اگر اس مقصدِ حیات کو بھول جاتے ہیں تو آپ کی ضمیر آپ کو ملامت کرے گی کہ تجھے کرنا کیا چاہئے تھا تو نے کر کیا دیا؟ مثلاً ایک بیج ہے یا بیرسٹر ہے وہ قانون شکنی کرتا ہے دنیا لاکھ دفعہ اُسے ملامت کریگی

اور کہے گی کہ اگر کوئی ایسا دلیا جاہل مچھول اس قسم کی حرکت کرتا تو مفلح تھا لیکن تم قانون کے استے بڑے ماسر ہو کر، اتنا تم پر اعتماد کیا جاتا ہے اور تم نے اس اعتماد کو یوں دھکا لگایا! اسی طرح مسلمان توحید کا علمبردار ہے، دین حق کا وفادار ہے۔ لیکن اگر اس میں خامی کمزوری ہے تو اللہ تعالیٰ آج اُسے صحیح فرما دے تو بہتر ہے اگر اس کی کوتاہی کی وجہ سے جہالت دے دی جاتے، چھوڑ دیا جاتے، ہو سکتا ہے کہ وہ جہنم رسید ہو جاتے۔ پھر بھی اگر ایمان پر خاتمہ ہے تو حضور اکرم صلی اللہ علیہ وسلم کی شفاعت سے، اپنی سزا بھگتنے کے بعد نکل ضرور آئیگا لیکن اگر مشرک، کافر ہے تو نکلنے کا سوال ہی پیدا نہیں ہوتا۔ میں مثال کے لئے کہا کرتا ہوں کہ کسی نے قتل کیا تو پچھانسی ہی لگتا ہے، واپس آنے کا سوال ہی پیدا نہیں ہوتا۔ کسی نے کسی کی چوری کر لی، کوئی اور غلط حرکت کر لی، جیل جلتے گا، چند ماہ کی سزا کے بعد واپس آجائے گا۔ ایسے ہی انسان کے صفات ہیں ان پر اگر پکڑ ہوئی بھی تو چند لمحات کے بعد، چند اوقات کے بعد، جس کو بھی کلمہ کی توفیق ہوئی ہے اللہ تعالیٰ حضور کی شفاعت سے بالآخر جنت میں لے ہی آئیں گے۔ لیکن شرط یہ ہے کہ ایمان باشد، ایمان بالرسول، ایمان بالملائک، ایمان بالکتب، ایمان بایوم الآخر اس کا کمال ہو۔ اور اسی کے مطابق عمل ہو اگر کوتاہی ہو جائے تو انسان کہہ سکتا ہے سہ سہروم بتو مایہ خویش را تو دانی حساب کم و بیش را

### اللہ تعالیٰ رگِ گلو سے بھی قریب ہے

اللہ تعالیٰ سے ہر وقت ڈرتے رہنا چاہئے وہ ہمارے ہر عمل ہر ارادے سے باخبر ہے وہ بہت قریب ہے نَحْنُ أَقْرَبُ إِلَیْهِ مِنْ حَبْلِ الْوَرْدِ (نمل) ہم اس سے اس کی رگ گلو سے بھی زیادہ قریب ہیں۔ اللہ تعالیٰ نے فرمایا ہے اِذَا سَأَلَکَ عِبَادِی عَنِّی (البقرہ ۲۱۸) آپ سے پوچھتے

ہیں میں دُور ہوں یا قریب، بلند آواز سے پکاریں یا آہستہ۔ تو آپ بتا دیجئے فَإِنِّی قَرِیْبٌ ط اُجِیْبُ دَعْوَةَ السَّادِعِ اِذَا دَعَا، جب کوئی بلاتا ہے، پکارتا ہے، ہم تو اس کے دل کے پاس ہیں۔ ع دل کو نہ توڑیے یہ خدا کا مقام ہے خدا ہر جگہ موجود ہے ہر شے اس کے علم میں ہے کوئی مقام اس سے پوشیدہ نہیں۔ جدھر آپ نظر اٹھائیں گے ادھر اس کو پائیں گے ع جدھر دیکھتا ہوں ادھر تو ہی تو ہے اس کی قدرت کے کشتے جو آپ کو نظر آتے ہیں وہ زبانِ حال سے اُس وجود کی گواہی دے رہے ہیں ہر گاہ کہ از زبیں روید وعدہ لا شرک لک گوید

### اولاد کی صحیح تربیت کیجئے

اپنے بچوں کی صحیح تربیت ہم سب کا فرض ہے۔ دینی تعلیم دلانا ہمارا مذہبی فریضہ ہے۔ اگر ہم نے اپنی اولاد کو صحیح راستہ پر نہ لگایا تو پھر قیامت کے دن جب وہ عذاب میں مبتلا ہوں گے اور اللہ تعالیٰ ان کو جہنم میں ڈالیں گے وہ کہیں گے یا اللہ! ہمارے ماں باپ کو پہلے بیچ اور بڑی سے بڑی لعنت اور عذاب ان کو دے کیونکہ انہوں نے ہمیں جہنم کا راستہ دکھایا اور جنت کا راہ نہ دکھایا۔

### اللہ والوں کی سنگت کے ثمرات

حضرت رحمۃ اللہ علیہ فرمایا کرتے تھے کہ گمراہوں کی جماعت میں بیٹھنے سے بہتر یہ ہے کہ اپنے گھر رہو، تنہا بیٹھنے سے بہتر یہ ہے کہ اللہ والوں کی سنگت اور یاری کو تلاش کرو، ذاکروں کے ساتھ بیٹھو، غافلوں میں نہ بیٹھو۔ تو اب جو ذاکروں کے پاس بیٹھیں ہوں گے تو حضرت رح حدیث کی طرٹ توجہ دلایا کرتے تھے کہ فرشتے آتے ہیں اور پکارتے ہیں دیکھئے دیکھئے یہ لوگ بیٹھے ہیں جن کی تلاش میں ہم نکلے ہوئے ہیں۔ وہ آجائے ہیں تو پھر جب اللہ تعالیٰ ان ذاکروں کی جماعت کو انعام سے نوازتے ہیں تو جو لوگ ان کو ملنے کے لئے قریب میں



# قرآن حکیم اور اس کی دیکھت

پروفیسر محمد فاروق ایم۔ اے۔

گزشتہ سیریس

اب ہم آپ کے سامنے موروثی دین کی اہلی کتاب کے آخری ایڈیشن یعنی قرآن مجید کی تدوین یا جمع و ترتیب کی واقعی سرگزشت کے متعلق ایک اجمالی خاکہ پیش کرتے ہیں۔ جو قرآن کی کتابی صحت و صداقت پر دلیل ہو۔

قرآن کی صداقت پر شہادتوں کا ایک سلسلہ تو وہ ہے جو خود اس کتاب کے اندر موجود ہے۔ اور دوسرا سلسلہ ان تاریخی روایات کا ہے جن سے اس کتاب کی جمع و ترتیب کے حالات جاننے اور سمجھنے میں مدد ملتی ہے۔ اب ہم اندرونی شہادتوں کو پیش کرتے ہیں۔ دنیا کی ان تمام کتابوں میں جنہیں قرآن خدا کی طرف منسوب کرتی ہیں قرآن ہی ایک ایسی کتاب ہے جو اپنے متعلق سوالات کے جوابات کے لئے خود کفیل ہونے کی حیثیت رکھتی ہے۔ دوسرے الفاظ میں ہم کہہ سکتے ہیں کہ تاریخی روایات کا جو ذخیرہ قرآن کے جمع و ترتیب کے متعلق پایا جاتا ہے۔ اگر یہ ذخیرہ نہ بھی پایا جاتا جب بھی اس مسئلہ کے تمام پہلوؤں کے متعلق سوالات کے جوابوں کو ہم خود قرآن ہی میں پا سکتے ہیں۔ اس کتاب کا نازل کرنے والا کون ہے۔ کس پر نازل ہوئی۔ کس لئے نازل ہوئی چونکہ یہ قرآن کی عام باتیں ہیں۔ اگرچہ دوسری سماوی کتابوں میں ان سوالوں تک کا بھی جواب نہیں ملتا۔ ہم ان سوالوں پر بحث کو غیر ضروری قرار دیتے ہوئے قرآن کی اندرونی شہادتوں کی روشنی میں اس وقت صرف حسب ذیل سوالوں کے جوابوں کو پیش کرتے ہیں۔

۱۔ قرآن کی ابتدائی حالت کیا تھی۔ بالفاظ دیگر جیسے عموماً خدا کی طرف منسوب ہونے والی دوسری کتابوں کے متعلق معلوم ہوتا ہے کہ ابتداءً ربانی یادداشتوں، گیتوں اور صحیفوں کی شکل میں رہ رہیں اور صدیق بعد قلمبند ہوئیں۔ اس باب میں قرآن کا کیا حال ہے۔ اس سوال کے حل کے لئے ہمیں زیادہ ورق گردانی کی بھی ضرورت

نہیں۔ بلکہ قرآن کی پہلی سورہ بقرہ ہی کی پہلی آیت ذلک الکتاب لاریب فیہ۔ یہ ایک نوشتہ ہے جس میں شک نہیں۔ اسی فقرہ میں اس سوال کا جواب موجود ہے یعنی خود کتاب کا لفظ جس کے معنی نوشتہ اور لکھی ہوئی چیز کے ہیں۔ اس سے معلوم ہوتا ہے کہ پیش کرنے والا ابتداءً ہی سے اس کو نوشتہ اور مکتوبہ شکل ہی میں پیش کرنا چاہتا ہے۔ پھر کتاب یا نوشتہ کا یہ لفظ کچھ اسی ایک مقام پر استعمال نہیں ہوا ہے۔ قرآن پڑھنے تقریباً سہر بڑی سورت میں کتاب یا نوشتہ ہونے کی اس تعبیر کا مسلسل ذکر آپ کو ملتا چلا جائے گا۔ بلکہ سچ تو یہ ہے کہ شکرین عرب کا یہ فقرہ جو قرآن میں نقل کیا گیا ہے یعنی وہ کہا کرتے تھے اکتبتھا فہی ثملی علیہ بکرتہ و اَصیلًا۔ سمجھ لیا ہے اس شخص نے یعنی پیغمبر نے اس کو یعنی قرآن کو پس دی پڑھا جاتا ہے اس پر صبح و شام۔ اس سے معلوم ہوتا ہے کہ قرآن کی کتابت اور لکھا ہونا ایک عام اور پھیلی ہوئی بات تھی جسے وہ بھی جانتے تھے۔ جنہوں نے اب تک اس کو خدا کی کتاب بھی نہیں مانا تھا۔

ماسوا اس کے اس کتاب یا نوشتہ کے متعلق اس قسم کے ذیلی سوالات یعنی قرآن کس چیز پر لکھا جاتا تھا۔ پیغمبر تو خود اُمی یعنی پڑھنے سے ناواقف تھے۔ پھر کن لوگوں سے اس کو لکھواتے تھے۔ آپ چاہیں تو ان سوالات کے جوابوں کو بھی قرآن ہی میں تلاش کر کے پا سکتے ہیں۔ مثلاً پہلا سوال یعنی قرآن کس چیز پر لکھا جاتا تھا۔ اس کے لئے قرآن ہی میں پڑھیے۔ وَالطُّورِ وَکِتَابٍ مَّسْطُورٍ فِی رَقٍّ مَّنْشُورٍ قسم ہے کہ وہ طور کی اور لکھی ہوئی کتاب کی۔ جو باریک جلی کھلی ہوئی پر لکھی ہوئی ہے۔ جیسا کہ معلوم ہے۔ رقی ایک

خاص قسم کی باریک جلی کو کہتے ہیں جو لکھنے کے کام کے لئے تیار کی جاتی تھی۔ انگریزی میں جسے Perchemint کہتے ہیں۔ اور قدیم زمانہ کی تورات و انجیل وغیرہ جیسی کتابیں اسی پر لکھی ہوئی اب بھی ملتی ہیں۔ قرآن یہ اطلاع دیتا ہے کہ اس کی کتابت بھی رقی پر ہی ہے۔ پھر یہی نہیں کہ قرآن ان صحیفوں میں لکھا جا رہا تھا۔ بلکہ اس کے لکھنے والوں کی ان اعلیٰ خصوصیات کا بھی اظہار کیا گیا۔ جن میں صحت فیزیکی کی ضمانت پوشیدہ ہے۔ ارشاد ہوتا ہے۔ (قرآن) صحیفوں میں لکھا ہوا ہے۔ ایسے صحیفے جو مکرم و محترم ہیں۔ پاک ہیں۔ لکھے ہوئے ہیں ہاتھوں سے ان لکھنے والوں کے جو بڑے بزرگ اور پاکباز لوگ ہیں۔ پھر خود قرآن نے اپنے آپ کو ایک ایسی نوشتہ اور مکتوبہ شکل میں پیش کیا ہے جس کے مس اور چھوئے جانے کے آداب بھی مقرر کئے جا رہے ہیں۔ ارشاد ہوتا ہے لَا یَمَسُّہُ إِلَّا الْمُطَہَّرُونَ نہ چھوئیں اس قرآن کو مگر وہ ہی لوگ جو پاک ہوں۔ اگر قرآن محض ربانی یادداشت کی شکل ہی میں تھا تو پھر اس کے مس اور چھوئے جانے کا تصور بھی ناممکن تھا۔

علاوہ کتابی قالب میں محفوظ ہونے کے قرآن اہل علم مسلمانوں کے سینوں میں بھی محفوظ ہوتا چلا جا رہا تھا۔ کہ صبح و شام ان کا مشغلہ اپنے یاد کئے ہوئے قرآن کا اعادہ اور تکرار تھا۔ ارشاد ہوتا ہے پڑھتے ہیں اللہ کی آیتوں کو رات میں بھی اور دن میں بھی۔ بلکہ قرآن کے تدریجی یعنی تھوڑا تھوڑا کر کے نازل کرنے کی وجہ بھی بیان کی گئی۔ یہ کہ پیغمبر کو نزول کے اسی تدریجی طریقے سے کتاب اللہ کو ربانی یاد کرنے میں سہولت حاصل ہو سکتی تھی۔ اور دوسرے لوگوں کو بھی قرآن شریف کے ربانی یاد کرانے کی تدبیر بھی۔ ارشاد ہوتا ہے۔ قرآن جس کی آیتوں کو جدا جدا کر کے ہم نے اتارا دیہ اس لئے کیا گیا، تاکہ لوگوں پر وقفہ کے ساتھ اس کتاب کو تم پڑھو۔

قرآن حکیم کی ان اندرونی شہادتوں کے بعد کیا کوئی کہہ سکتا ہے کہ اس کتاب کی حفاظت کا سامان کتابت و حفظا یعنی لکھ کر اور ربانی یاد کر کے جو کیا گیا تھا۔ اس کے لئے کسی بیرونی شہادت کی ضرورت ہے۔ خود قرآن سے



اس وقت تک ہم نے قرآن کی اپنی اندرونی شہادتوں کا ذکر کیا ہے جس کے نتائج اور مفاد کو وہ بھی مانتے ہیں جنہوں نے اب تک اس کتاب کو خدا کی کتاب تسلیم نہیں کیا ہے۔ باقی قرآن جن کے نزدیک خدا کی کتاب ہے ان کے لئے تو اس سلسلہ میں خود قرآن ہی نے کسی قسم کی گواہی گنجائش نہیں چھوڑی ہے۔ ارشاد ہوتا ہے لایاتہ الباطل من بین یدیه ولا من خلفہ قرآن میں نہ سامنے سے اباطل کے گھسنے کی گنجائش ہے اور نہ پیچھے سے۔ اس کا حال یہی ہے کہ اباطل یعنی قرآن کا جو جز نہیں ہے، اس کے لئے خدا نے ذمہ داری لے لی ہے کہ چاہنے والے کسی راستے سے بھی چاہیں کہ قرآن میں اس کو داخل کر دیں تو وہ ایسا نہیں کر سکتے۔ ظاہر ہے کہ ان الفاظ کو خدا کے الفاظ جو تسلیم کر چکا ہے کیا وہ اپنے آپ کو مسلمان باقی رکھ سکتا ہے۔ اگر کسی لفظ یا شوشہ تک کے اضافے کا قرآن میں وہ تصور کرے۔

میں سورہ اِن عَلَیْنَا جَمْعُهُ وَقِیٰۤاٰتُهُ ثَقَّ  
اِن عَلَیْنَا بَیٰۤاٰتُهُ کی طرف توجہ دلاتے  
ہوئے اگرچہ نئے لکھ بالکل صحیح نتائج پیدا  
کئے ہیں۔ مولانا کے بیان کا خلاصہ یہ  
ہے کہ قرآن کا آمارنے والا خدائے فوالجلال  
جب خود فرماتا ہے اِن عَلَیْنَا جَمْعُهُ، قطعاً  
ہم پر قرآن کے جمع رکھنے کی ذمہ داری  
ہے تو اس کی صورت ہی کیا باقی رہ  
جاتی ہے کہ قرآن میں جن چیزوں کو  
خدا جمع کر چکا ہے ان کو قرآن سے  
کوئی نکال دے یا اپنی جگہ سے ہٹا دے۔  
اس کے بعد اگر غور کیا جائے تو قرآن  
کے لفظ کا اضافہ جَمْعُهُ کے بعد بلا وجہ  
نہیں کیا گیا ہے بلکہ غور کرنے سے نظر  
آتا ہے کہ بعض پیدا ہونے والے شکوک و  
شبہات کے ازالے کا اس میں سامان  
مل سکتا ہے۔ سوال ہو سکتا تھا کہ  
صرف جمع کرنے اور باقی رکھنے کی  
ذمہ داری اِن عَلَیْنَا جَمْعُهُ کے الفاظ  
سے لی گئی ہے۔ جس کا فائدہ یہی ہو  
سکتا تھا کہ قرآن کے کسی جزو کو خدا  
غالب نہ ہونے دے گا۔ اور قرآن  
دنیا میں اپنے تمام اجزاء کے ساتھ رہتی  
دنیا تک موجود رہے گا۔ لیکن اسی دنیا  
میں بیسیوں کتابیں ایسی ہیں جن کا پڑھنے  
والا اب کوئی باقی نہیں رہا۔ ایسی صورت  
میں کتاب کا دنیا میں رہنا نہ رہنا دونوں  
باتیں برابر ہیں۔ اب اگر سوچئے تو اس  
خطرے کا جواب قرآن کے لفظ میں  
آپ پا سکتے ہیں۔ یعنی اس کی بھی ذمہ داری  
قرآن کے لفظ سے لی گئی کہ قیامت تک  
اس کتاب کے پڑھنے والوں کو خدا پیدا  
کرتا رہے گا اور اس وقت تک یہ  
ذمہ داری جیسا کہ دنیا دیکھ رہی ہے  
خدا پوری کر رہا ہے۔ آخر اس قرآن  
کا مطلب اس کے سوا اور کیا ہو  
سکتا ہے کہ جیسے قرآنی اجزاء کے جمع  
رکھنے کی ذمہ داری بھی حق تعالیٰ نے  
لی ہے۔ اسی طرح اس کتاب کے پڑھنے  
پڑھانے کا ذمہ دار بھی وہ خود ہی ہے۔  
آگے سوال ہو سکتا تھا کہ پڑھنے والے  
بھی باقی رہیں لیکن سمجھنے اور سمجھانے  
والے اگر غائب ہو جائیں۔ تو اس وقت  
بھی کتاب کا افادہ ختم ہو جاتا ہے۔ مثلاً  
آج میدانوں کے متعلق سمجھا جاتا ہے کہ ان  
کی زبان اتنی پرانی ہو چکی ہے کہ لغت کی  
مدد سے اس کا سمجھنا مشکل ہے۔ اس

دوسرے کی صفات تَعَدَّانَ عَلَيْنَا بَيَانُہ پھر ہم ہی پر ہے اس کا بیان بھی کے الفاظ میں آپ پا سکتے ہیں۔ آخر جس کتاب کے معانی و مطالب کے بیان و تشریح کی ذمہ داری اس خدا نے لی ہو جس کا وجود ماضی و مستقبل سب سے مساوی تعلق رکھتا ہے۔ تو کیا وجہ ہو سکتی ہے کہ اپنی اس ذمہ داری کو تاریخ کے ہر دور میں کیوں پوری نہ فرمائے گا۔ قرآن سے بھی یہی سمجھ میں آتا ہے اور یہی دیکھا بھی جا رہا ہے کہ ہر زمانے کے اقتضا کے مطابق قرآنی معانی و مطالب کی تشریح و تفسیر کرنے والے مسلسل چلے آ رہے ہیں۔ دراصل انہیں تفصیلات کا اجمالاً ذکر اس کیت میں فرمایا گیا ہے۔ اِنَّا نَحْنُ نَزَّلْنَا الذِّكْرَ وَآلَانَا لَاحْفَظُوْنَہم ہی نے اس ذکر (قرآن) کو اتارا ہے اور ہم ہی اس کی قطعاً حفاظت کرنے والے ہیں۔ بعض لوگ قرآن کی ایک Term یعنی لفظ جاہلیت کے اصطلاحی معنی سے ناواقف ہونے کی وجہ سے اس منطقی میں مبتلا ہو جاتے ہیں کہ جاہلیت کے اس دور میں قرآن کی کتابت کے امکان کی صورت ہی کیا تھی۔ انہوں نے یقین کر لیا ہے کہ عرب میں نہ لکھنے والے پائے جاتے تھے اور نہ ہی لکھنے پڑھنے کا سامان اس ملک میں موجود تھا۔ مگر افسوس معترضین کا یہ گروہ صرف قرآن ہی کا مطالعہ کر لیتا تو اس کتاب میں بار بار دق، قسط، صحیفہ، صحف، قلم، زیر، الواح، دوا، اسفار، کتب وغیرہ الخرض ایسی ساری چیزیں جن کا عموماً نوشت و خواند سے تعلق ہے کے ذکر سے قرآن کو بھرا پڑتا ہے۔ یہ تو کچھ پڑھنے کے سامان کا حال ہے۔ باقی رہا کچھ دالے سوچیت ہوا ہے کہ عرب کے اس زمانے کے باشندوں کی طرف قرآن ہی ارشاد ہوتا ہے۔ یَكْتُوبُونَ الْكِتَابَ بِأَيْدِيہِہُمْ ثُمَّ يَقُولُونَ هَذَا مِنْ عِنْدِ اللّٰہِ وہ کتاب اپنے ہاتھوں سے لکھتے ہیں۔ اور کہتے ہیں یہ خدا کے پاس سے آئی ہوئی کتاب ہے۔ پھر لین دین کے جس قاذون کا طبع بیان سورہ بقرہ کے آخر میں پایا جاتا ہے اور تاکید کے ساتھ قرض معاملات کے کچھ کا اصرار قرآن نے جو کیا ہے سوچنا چاہیے کہ ان امور کا انتہا ان لوگوں کی طرف کسی حیثیت سے بھی ہو سکتا ہے۔ نوشت و خواند سے قطعاً بیگانہ اور نا آشنا



یکے از علماء حق

# حضرت مولانا احمد علی

(مولوی) محمد سعید ہزاردی - ناظم نشر و اشاعت جمعیتہ الطلاب

درس قرآن کا سلسلہ شروع فرمایا۔ آپ کی حق گوئی و بیباکی کے باعث بہت سے سرکش اور گمراہ انسانوں نے آپ کی سخت مخالفت شروع کی۔ آپ کو درس قرآن اور شرک و بدعت کی تردید سے باز رکھنے کی سرٹورڈ کوششیں کیں۔ یہاں تک کہ قتل پر بھی آمادہ ہوئے مگر خدا سے ڈرنے والے موت سے ہرگز نہیں ڈرتے۔

آپ ہر تکلیف کا پورے صبر و استقلال سے مقابلہ کرتے رہے اور دینِ قیم کی خدمت و اشاعت میں برابر کوشاں رہے آپ کو یقین تھا کہ کسی روز چھوٹک دیں گے جس و غار شرک و باطل میرے برقِ باش نالے میری شعلہ بار آہیں اور ایسا ہی ہوا۔ حق تعالیٰ نے ہر مقام پر آپ کی نصرت فرمائی۔ آپ کے دشمن آپ کا کچھ نہ بگاڑ سکے۔ آپ کو ستانے والے غائب و غاسر اور ذلیل و خوار ہو کر رہ گئے۔ آپ کا جاری کردہ درس قرآن آج تک جاری ہے۔ یہاں تک کہ آپ کے وصال کے روز بھی اس کا ناغہ نہ ہوا۔ انشاء اللہ یہ درس ہمیشہ جاری رہے گا۔ اور ضابطہ من سنہ فی الاسلام سنۃ حسنة فذلہ اجروا و اجروا من عمل بہا کے مطابق آپ کو ہمیشہ اس کا ثواب پہنچتا رہے گا۔

آج کو حضرت شیخ التفسیر کی ذات گرامی ہماری آنکھوں سے اوجھل ہے مگر آپ اپنے شاندار بے مثل کارناموں کے باعث ہمیں ہمیشہ یاد رہیں گے۔ جن لوگوں کی زندگیاں اللہ کے دین کی اشاعت میں گزریں وہ حیاتِ ابدی حاصل کر چکے اور ممکن نہیں کہ ان کا نام مٹ جائے۔ جس طرح فقیہ اصر حضرت مولانا رشید احمد صاحب گنگوہی، حضرت شیخ الہند شیخ الاسلام حضرت مولانا حسین احمد مدنی، حکم الامت حضرت مولانا اثر علی تھانوی، امیر شریعت سید عطاء اللہ شاہ بخاری اور اس طرح دیگر بہت سے حضرات اپنے لاشافی کردار کے باعث زندگی جاوداں پا گئے ہیں۔ ایسے ہی ہمارے حضرت مولانا مدنی کے لمبید عزیز اور ان کے تعزیر جہاد کو پایہ تکمیل تک پہنچانے کی آخری کڑی شیخ المشائخ قطب الاقطاب حضرت شیخ التفسیر رحمۃ اللہ علیہ کو بھی وہ زندگی حاصل ہے جو کبھی ختم نہ ہوگی۔

ہرگز نہ میوہ آکر دلش زندہ شد لبش  
نبت است بر جریہ عالم و دام ما!  
خلاصہ یہ کہ آپ نے اپنی تمام عمر قرآن کریم کی تعلیم و تعلیم میں صرف فرما کر خود کو خیر کون تعلیم القرآن و علمہ کا صحیح مصداق بنایا۔

خدمت قرآن ہی کا نتیجہ تھا کہ آپ کی نماز جنازہ میں اس کثرت سے لوگ شریک ہوئے کہ اس سے قبل کبھی اس قدر لوگ جنازہ میں

اس برصغیر پاک و ہند میں ان صفات کے حامل علماء دین کی ایک طویل تاریخ چلی آ رہی ہے۔ شہنشاہ اکبر کے دور پر مبنی میں حضرت مجدد الف ثانی نے بر ملا ”مکملہ حق“ کا علم بلند کیا اور ان کے نقش قدم پر چلنے والا ایک قافلہ ہند کی تاریخوں میں مرتب ہوتا رہا ہے۔ امام الہند حضرت شاہ ولی اللہ نے اس قافلہ کی علمی فکری اور تنظیمی قیادت کو استوار کیا اور ان کے فرزند گرامی امام العلماء حضرت مولانا عبدالرزاق صاحب محدث دہلوی نے یک وقت قلم و سیف سے جہاد کرنے والی جماعت علماء تیار کر دی۔ جس کی قربانیوں اور رہ گزاریوں کے نشانات بالا کوٹ کے میدان سے مانا کے جزیروں تک دیکھے جاسکتے ہیں۔ بطلانی و ویر تلب میں جہاد حق کی اس امانت کے وارث علماء دیوبند ہوئے۔ حضرت مولانا محمد قاسم صاحب نانوتوی، حضرت مولانا رشید احمد گنگوہی، حضرت مولانا محمود حسن صاحب دیوبند، حضرت مولانا سید الزین صاحب کشمیری، حضرت مولانا سید حسین احمد صاحب مدنی، شیخ التفسیر حضرت مولانا احمد علی صاحب، امیر شریعت سید عطاء اللہ شاہ بخاری جیسے اکابر علماء دیوبند نے انگریزی حکومت کے حاربانہ عزائم کے علی الرغم دین دیانت کے ہر میدان میں اسلام اور ملت اسلامیہ کی بیش بہا و ناقابلِ فراموش خدمات سر انجام دیں۔ انگریزی جیسی جابر و شاطر قوم کے ان عزائم و منصوبوں کو ناکام بنا دیا جو وہ اسلام اور اہل اسلام کے شانے کے لئے روبرو عمل لانے میں مصروف تھے۔

ان مذکورہ الصدر حضرات علماء میں حضرت شیخ التفسیر سب سے آخر میں ہمیں وارثِ خلافت دے گئے۔ آپ جس وقت لاہور تشریف لائے اس زمانہ میں ہر طرف بدعات اور گھسے رسومات کا چرچا تھا۔ چاروں طرف ظلم و تشدد کے جھگڑے چل رہے تھے۔ بے حیائی اور عریانی مد سے بڑھ گئی تھی۔ چٹل خوری، رشوت اور غیبت عام تھی۔ آپ نے یہاں آکر جھٹکے ہوئے انسانوں کی سیدھے راہ کی طرف رہنمائی فرمائی۔ شرک و بدعت کی سرعام تردید فرمائی۔ باقاعدہ

دنیا میں ایسے لوگوں کی کمی نہیں جو خود کو انبیاءِ عظیم السلام کا وارث اور علماء کہلانے کے باوجود انہما حق سے ہمیشہ کتراتے ہیں۔ جنہیں جان ایمان سے زیادہ محبوب ہوتی ہے۔ جکا فریضہ معاش کتمان حق کے سوا کچھ نہیں ہوتا جو چمن مصطفیٰ صلی اللہ علیہ وسلم کو پامال ہوتے ہوئے دیکھتے ہیں مگر آواز نہیں نکالتے جو اپنے نفع کی خاطر خدا اور رسول کے فرمان کو پس پشت ڈال دیتے ہیں۔ اگر پوچھا جائے کہ ایسا کیوں ہو رہا ہے۔ تو شرم و حیا کا دامن چھوڑ کر بڑے غر سے یہ کہتے ہیں ”کہ اگر یہ حق ہو ہی ہے مگر مصطیٰ وقت کا تقاضا یہ ہے کہ کچھ نہ کہا جائے۔ کبھی کہتے ہیں کہ فلاں فلاں عمل بدعات و منکرات میں سے ہے۔ مگر عوام میں مدت سے رائج ہے۔ اگر حق گوئی سے کام لیا تو اور بگڑ جائیں گے۔ غرض کہ سکوت عن الحق جیسے جرمِ عظیم کے جواز کے لئے غوثِ خدا کو بالائے طاق رکھ کر طرح طرح کی تاویلیں گھڑنے لگتے ہیں۔ ایسے ہی لوگوں کے متعلق کہا گیا ہے کہ

نفس میں جو ناروا خواہش ہوئی پیدا کبھی  
اس کے چیلے دل سے مگر مگر کر دوا کرتا رہا  
ٹھیک اسی طرح سنت خداوندی کے مطابق

دنیا میں ایسے حضرات بھی موجود رہے ہیں۔ جو خیر اُمۃ اُخیرت للناس کے صحیح مصداق ہوں۔ جنہیں انہما حق سے نہ سلاطین جوہر کے ورہم و نیار نہ انگریزوں کی گویاں و جیل خانے اور نہ ہی علماء سؤ کے فتوے و بہتان تراشیاں باز رکھ سکتے ہیں کامیاب ہوئے ہوں۔ منبر و محراب کے علاوہ عدالتوں میں پچانسی کے تختوں پر، گولیوں کے سامنے جابر و ظالم سلاطین کے درباروں میں تنگ و تاریک جیل خانوں میں راست گوئی اور فرض منصبی کی ادائیگی سے کبھی گریز نہیں کرتے۔ جو حق و باطل کا فرق ہر جگہ اور ہر ایک کے سامنے ظاہر کرنا اپنا اولین فرض جانتے ہیں۔ جن کے ولولہ حق کو دنیا کی کوئی طاقت شکست نہیں دے سکتی۔ جن کے قلوب خوفِ غیر اللہ سے یکسر خالی ہوتے ہیں۔ جو ہر طرح کی مشکلات و مصائب کی پرواہ کئے بغیر احساں بالمعروف و نہی عن المنکر کا فریضہ انجام دیتے رہے ہیں۔



# آنحضرت صلی اللہ علیہ وسلم کے قریب لوگ تو گئے ہوتے تو انہیں اختیار کرنے

حضرت مولانا سید حامد میاں مدظلہ مہتمم و شیخ الحدیث جامعہ مدنیہ لاہور: مرتبہ: محمود احمد عارفت

وَعَنْ مَعَاذِ بْنِ جَبَلٍ قَالَ لَمَّا بَعَثَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَى الْيَمَنِ حَدَّيْهِ مَعَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ يُرْصِيهِ وَمَعَاذُ رَاكِبٍ وَرَسُولُ اللَّهِ صَلَّى اللَّهُ عَلَيْهِ وَسَلَّمَ يَمْشِي تَحْتَ رَاحِلَتِهِ نَلَمًا فَنَزَعَ قَالَ يَا مَعَاذُ إِنَّكَ عَسَى أَنْ لَا تَلْقَانِي بَعْدَ عَارِجِي هَذَا وَفَبَرِي فَبَكَى مَعَاذٌ جَشَعًا يَفْرَاقُ رَسُولَ اللَّهِ صَلَّى اللَّهُ عَلَيْهِ وَسَلَّمَ ثُمَّ التَفَتَ فَأَقْبَلَ بِوَجْهِهِ نَحْوَ الْمَدِينَةِ فَقَالَ إِنَّ أَوْلَى النَّاسِ بِي الْمُتَّقُونَ مَنْ كَانُوا وَحَيْثُ كَانُوا (رواه احمد)

حضرت معاذ بن جبل رضی اللہ عنہ سے روایت ہے کہ جب انہیں رسول اللہ صلی اللہ علیہ وسلم نے یمن (کا عامل بنا کر) بھیجا، تو ان کے ساتھ رسول اللہ صلی اللہ علیہ وسلم ہدایات فرماتے ہوئے مدینہ شریف سے باہر نکلا، تشریف لے گئے۔ حضرت معاذ (رضی اللہ تعالیٰ عنہ) آپ کے حکم سے سوار تھے اور رسول اللہ صلی اللہ علیہ وسلم زمین پر ان کی سواری سے نیچے پیدل تشریف لے رہے تھے۔ (حضرت معاذ رضی اللہ تعالیٰ عنہ) نے اُترنا چاہا تھا لیکن آٹائے نامدار صلی اللہ علیہ وسلم نے منع فرما دیا۔ یہ بعض دوسری روایات میں آتا ہے، جب آپ ہدایات دے کر فارغ ہوئے تو ارشاد فرمایا کہ اے معاذ! (مجھے) اندیشہ ہے کہ تم مجھ سے اس سال کے بعد نہ مل سکو گے اور شاید دائیہ، تم میری اس مسجد اور قبر (مبارک) ہی سے گزرو گے۔ تو یہ سن کر حضرت معاذ رسول اللہ صلی اللہ علیہ وسلم کے فراق کے خیال سے ہلک ہلک کر رونے لگے۔ (کیونکہ وہ یہ جانتے تھے کہ زبانِ رسالت صلی اللہ علیہ وسلم سے نکل ہوئی بات ویسی ہی ہوتی ہے جیسے فراموش اس لئے ان کی طبیعت پر سخت اثر ہوا۔ اور خوب دل کھول کر روئے،

پھر جناب رسول اللہ صلی اللہ علیہ وسلم نے اپنا رخ (اور، مدینہ شریف کی طرف کر لیا اور فرمایا میرے قریب تر وہ لوگ ہیں جو تقویٰ اختیار کریں جو بھی ہوں، اور جہاں بھی ہوں۔

یعنی اس حدیث شریف میں یہ بتلایا گیا کہ قرب رسالت کا مدار تقویٰ پر ہے۔ جو جتنا متقی ہو گا وہ اتنا ہی قریب ہو گا۔ یہ ضروری نہیں کہ مدینہ منورہ میں وزن ہو تو قرب نصیب ہو۔ ورنہ نہ ہو۔ بعض لوگ مدینہ منورہ اور اس کے قرب و جوار میں وزن ہونے کے باوجود قرب رسالت سے محروم ہیں۔ جیسے ابو جہل، ابولہب، عبداللہ ابن ابی سہیل، کیونکہ یہ اہل تقویٰ میں سے نہ تھے۔ یہ لوگ رسالت کے بدترین دشمن تھے۔ آٹائے نامدار صلی اللہ علیہ وسلم ان پر احسان کرتے تھے اور یہ بد بخت آپ کو ستانے کے درپے رہتے تھے۔ انہوں نے اپنی زندگیوں آٹائے نامدار صلی اللہ علیہ وسلم کی مخالفت ہی میں گزار دیں۔ اس لئے یہ قریب ہونے کے باوجود دور ہیں۔

قرب کے حصول کا مدار جسمانی طور پر نزدیک ہونا نہیں کیونکہ اگر ایسا ہوتا تو صحابہ رضوان اللہ تعالیٰ علیہم اجمعین میں سے میں سے کوئی بھی مدینہ منورہ سے باہر تشریف نہ لے جاتے کیونکہ انہیں آٹائے کل صلی اللہ علیہ وسلم کے قرب سے کوئی چیز زیادہ محبوب نہ تھی۔ حالانکہ بہت سے صحابہ نے جہاد وغیرہ کے لئے مدینہ منورہ کو چھوڑا۔ تو جو اطاعت اور اطاعت میں آگے ہو گا وہی قرب میں بھی آگے ہو گا چاہے کتنا دور کیوں نہ رہتا ہو اور کسی بھی ملک میں مدفون کیوں نہ ہو۔

جناب رسالت صلی اللہ علیہ وسلم نے یہ آخری چیز ایسی عجیب ارشاد فرمائی کہ حضرت معاذؓ کو جس کام کے لئے بھیجا گیا اس میں حضرت معاذؓ دل سے لگے رہے ہوں گے کیونکہ وہ آٹائے نامدار صلی اللہ علیہ وسلم کے قرب کے خواہش مند تھے۔ جو آپ کی اطاعت پر موقوف ہے نہ کہ

ساتھ رہنے پر۔

یہ معلوم رہے کہ صحابہ کرامؓ کو ساتھ رہنے کا ثواب اور رسول اللہ صلی اللہ علیہ وسلم کے ساتھ نازل ارا کرنے کا ثواب سفر جہاد میں یا جہاں رسول اللہ صلی اللہ علیہ وسلم اور شریعت کے حکم سے جاتے تھے برابر ملتا رہتا تھا۔ گویا جب صحابہ کرام مدینہ منورہ سے باہر جاتے تو انہیں مدینہ شریف میں رہنے کا ثواب بھی ملتا اور باہر جہاد وغیرہ پر جانے کا بھی۔ جیسے آج کل افسران کو جب وہ سرکاری کام پر جاتے ہیں تو تنخواہ تو ملتی ہی ہے، اور بہت تنخواہ اور بھی ملتا ہے۔ اسی لئے تو صحابہ کرامؓ باہر جاتے تھے ورنہ مدینہ شریف سے باہر کون جاتا؟

حضرت معاذ رضی اللہ تعالیٰ عنہ سمجھدار عاشق تھے اس لئے انہوں نے مرضی محبوب کو اپنی خواہش پر ترجیح دی اور سفر پر روانہ ہو گئے۔ ورنہ کون عاشق ہو گا جو ایسی باتیں دیکھتا ہے کہ اس سال کے بعد مجھ سے نہ مل سکے سن کر محبوب سے جدا ہو۔

اس حدیث شریف میں اور استعمال ہوئے ہیں ان کا ترجمہ پسندیدہ کام میں امید کے معنی محفوظ رکھ کر کرنا چاہیے اور تا پسندیدہ چیزوں میں ”ڈر“ کے معنی محفوظ رکھ کر۔ رسالت صلی اللہ علیہ وسلم کو چونکہ دنیا سے رخصت ہونا اور تقاد اللہ پسند تھی اس لئے یہاں ترجمہ ”امید“ سے بھی ہو سکتا ہے۔

## دعائے صحت

بعض دوستوں کی زبانی یہ چلا جاتا ہے کہ ملک کے مشہور طبیب، معروف سیاسی لیڈر اور طبی ورڈ کے رکن محترم المقام حکیم عبدالسلام ہزاروی چند دنوں سے سخت بیمار ہیں۔ ادارہ حذام الدین دست بردار ہے کہ اللہ تعالیٰ اس دردِ دل رکھنے والے مردِ مومن کو شفائے کاملہ و عاجلہ عطا فرمائے اور ہر قسم کی آفات و بلیات سے محفوظ رکھے۔ آمین

ہماری قاری محترمہ کرام سے بھی درخواست ہے کہ وہ محترم حکیم صاحب کی صحت یابی کے لئے صدق دل اور خشوع و خضوع سے دعا فرمائیں اور عند اللہ ناجور ہوں۔ (ادارہ)



# اے ایمان والو! اپنے فرض پر مڑو۔ اے

دوسروں کو مٹنے پر تیار کرو!

عبدالرحمن بن عوف رضی اللہ عنہ

کے دو حال ہیں ایک دنیا کا معاملہ، دوسرا خدا کا معاملہ۔

پھر دنیا کے معاملہ کی دو قسمیں ہیں۔ ایک اپنے اوپر مشقت گزانا کرنا دوسرے کو تکلیف نہ دینا، ایک یہ کہ اس کے علاوہ کچھ اور بھی سلوک احسان کرنا۔ پھر اس کی بھی دو قسم ہیں۔ اول یہ کہ خاص اپنی ذات سے تعلق رکھے تو اس کو تو اَصْبِرُوا میں ذکر کیا۔ صبر نفس کو روکنا اور برداشت کرنا ہے پھر اس صبر کے بہت سے اقسام ہیں۔ (۱) یہ کہ توجید اور عالم آخرت کے پہچاننے میں جو کچھ غور اور فکر کرنے میں مشقت ہو اس پر صبر کرے۔

۲۔ واجبات کے ادا کرنے میں جو کچھ مشقتیں پیش آئیں۔ روزہ میں بھوک پیاس، جہاد میں گرمی میں چلنا، دشمن سے لڑنا، تبلیغ احکام میں وعظ و ہند اور دین کی منادی میں جاہلوں کی بدکلامی سننا سب برداشت کرے۔ ۳۔ نفس کی خواہش کے روکنے میں جو کچھ مشقت پیش آئے اس پر صبر کرے۔ حسین عورت کی طرف حرام کرنے کے لئے دل مائل ہو اس کو روکے۔ الغرض منہیات سے بچنے میں کوشش کرے۔

۴۔ مصائب دنیا، مرض، موت، قحط، تنگدستی، خوف وغیرہ مصائب پر برداشت کرے۔ یہ سب باتیں اَصْبِرُوا میں شامل ہیں۔

وہ جو اردوں سے علاقہ رکھتی ہیں اُس میں یہ ہے کہ گھر کے لوگوں اور ہمسایہ اور اہل شہر اور قوم کے اخلاق رذیلہ برداشت کرے انتقام لینے اور غصہ کے فرو کرنے میں دل کو روکے رکھے۔ یہ سب باتیں اَصْبِرُوا میں آگئیں۔

۵۔ دوسروں پر احسان کرنا، صلہ رحمی وغیرہ، سو، وہ رابطہ دینا میں آگئیں ربط کہتے ہیں باندھنے اور دل لگانے

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا قُلُوبَكُمْ تَقْلِحُونَ (پیم ۱۱-آیت ۷۰) ترجمہ: (۱) اے ایمان والو! صبر کرو۔ اور مقابلہ میں مضبوط رہو۔ اور لگے رہو۔ اور اللہ سے ڈرتے رہو۔ تاکہ تم اپنی مراد کو پہنچو۔ (حضرت شیخ الہند) ۲۔ اے ایمان والو! صبر اور تکلیف کو برداشت کرتے رہو۔ اور آپس میں وابستگی رکھو۔ اور اللہ سے ڈرتے رہو تاکہ تم مراد کو پہنچو۔ (تفسیر حقانی) ۳۔ اے مسلمانو! صبر کرو اور مقابلہ پر مضبوطی رکھو۔ اور جہاد کے لئے مستعد رہو۔ اور اللہ سے ڈرتے رہو۔ تاکہ تم مراد حاصل ہو۔ (سید محمد الدائم جلالی) تفسیر اول مسلمانوں کو اللہ تعالیٰ نے

ایک جامع و مانع نصیحت فرمادی جو گویا ساری سورۃ کا ماحصل ہے۔ یعنی اگر کامیاب ہونا اور دنیا و آخرت میں مراد کو پہنچنا چاہتے ہو تو سختیاں اٹھا کر بھی طاعت پر جمے رہو۔ معصیت سے روکو دشمن کے مقابلہ میں مضبوطی اور ثابت قدمی دکھاؤ۔

اور حدود اسلام کی حفاظت میں لگے رہو۔ جہاں سے دشمن کے حملہ آور ہونے کا خطرہ ہو وہاں اپنی دیوار کی طرح سینہ سپر ہو کر ڈٹ جاؤ۔ اور ہر وقت ہر کام میں خدا سے ڈرتے رہو۔ یہ کہ بیا تو سمجھ لو مراد کو پہنچ گئے۔ اَللّٰهُمَّ اجْعَلْنَا مُتَّبِعِينَ وَ تَابِعِينَ بِفَضْلِكَ وَ رَحْمَتِكَ فِي السَّائِغَاتِ وَالْآخِرَةِ۔ (امین)

تفسیر دوم اہل کتاب کے نقائص بیان کرنے کے بعد مسلمانوں کی طرف روئے سخن کر کے ان کو صبر اور خدا پرستی پر قائم رہنے اور پریزگاری پر ثابت قدم رہنے کی طرف متوجہ فرما کر کلام کو کس خوبی سے تمام کر دیا۔ ان کو پڑا بکنے دو۔ تمہارا جو کام ہے وہ کئے چلے جاؤ۔ واضح ہو کہ انسان

کو، خواہ دل کو محبت الہی سے باندھ یا جہاد میں گھوڑے باندھے یا رات کو محالوں کے لئے پہرہ دینے پر دل کو باندھے، یا انتظارِ صلوٰۃ میں دل لگائے یا اعزہ و اقرباء سے واسطے قائم رکھے۔ اس لفظ میں سب معنوں کی گنجائش ہے۔ اسی لئے ہر ایک مفسر نے ان میں سے ایک معنی اختیار کئے ہیں اور احادیث میں بھی ہر معنی کی طرف اشارہ ہے۔

۵۔ خدا کا معاملہ، سو وہ اَتَّقُوا اللّٰہ میں آگیا۔

ایک جملہ میں حکمت نظریہ اور حکمت عملیہ اور ان کی جمیع اقسام تہذیب اخلاق، سیاست مدن، تدبیر منزل وغیرہ سب کو جمع کر دیا۔ پھر حکمت کے ثمرہ فلاح کی طرف بھی کس مجمل لفظ میں اشارہ کیا جو ہر قسم کی فلاح کو شامل ہے فلاح دنیا اور فلاح آخرت سب آگئیں۔

تفسیر سوم یہ مکمل آیت تمام اسلامی ہدایات کا گنجینہ اور کل قرآنی نصائح کا پتھر ہے اور بے شمار فوائد کی حامل ہے۔ اسی وجہ سے مختلف مفسرین نے ہر جملہ کے جدا جدا معنی بیان کئے ہیں۔

تفسیر روح المعانی کا خلاصہ

انسان کے علمی اور عملی فضائل دو باتوں پر موقوف ہیں :-

۱۔ ہر وقت رضائے مولیٰ کا طالب ہو اُس سے ڈرنا رہے اور ہر آن ایک دھن میں لگا رہے، شرک نہ کرے۔ خدا کے حقوق باقاعدہ اٹھائے شوق، جانفشانی اور تن دہی سے ادا کرے۔ ہر دنیوی امور اور معاملات میں کوئی خراب، سقم اور بیہودگی نہ ہونے دے۔

اس کی دو قسمیں ہیں (۱) خود مشقت اٹھانی، تکلیف برداشت کرنی اور ضبط و استقامت قائم رکھنی (۲) غیروں کو تکلیف نہ دینا، انسانی حقوق ادا کرنا۔ یعنی غیروں کے واجب حقوق ادا کئے جائیں۔ اور ان کو ناجائز تکلیف نہ دی جائے۔ غیروں کے تمام حقوق خواہ واجب ہوں یا نہ ہوں ادا کئے جائیں۔ صلہ رحمی اور کنبہ پروری کی جائے۔

مسلمانو! صبر کرو۔ یعنی دنیا کے



## بقیہ: قرآن حکیم اور اس کی دعوت

رہا جاہلیت کا لفظ سورہ قرآن کی بنائی ہوئی اصطلاح ہے۔ متعدد مقامات پر اس نے اپنی اس اصطلاح کو استعمال کیا ہے۔ مثلاً مردوں اور عورتوں کی مخلوط سوسائٹی کا ذکر کرتے ہوئے فرمایا ولا تترجن تبرج الجاہلیۃ الاذنی اور نہ بناؤ سنگار کرو جاہلیت اول والوں کے بناؤ سنگار کی طرح۔ یا عرب پر نسل و لسانی اور وطن حمیتوں کا جو مہوت سوار تھا۔ اس کی تعبیر قرآن نے ہے۔ یا خدا کے متعلق ارتیابی agnosticism سے کی عام عیولوں پر جو مسلط تھی۔ اس کی طرف اشارہ کرتے ہوئے فرمایا یظنون باللہ غیر الحق ظن الجاہلیۃ۔ اور خیال رکھتے ہیں۔ اللہ کے ساتھ جاہلیت کے خیالات۔ کسی جگہ پر بھی جاہلیت کے اس لفظ سے وہ مطلب نہیں سمجھا گیا جو بعض نا واقفوں نے سمجھ رکھا ہے۔ واقعہ یہ ہے کہ اسلام اور اسلامی تعلیمات کے مقابلے میں عیولوں کی غیر اسلامی زندگی اخلاق و اعتقاد جو کچھ بھی تھی اور جن خصوصیتوں کی حامل تھی۔ در اصل اسی کی تعبیر قرآن جاہلیت کے لفظ سے کرتا ہے۔ یہ بات کہ اسلام سے پہلے نوشت و خواند سے عرب کے لوگ چونکہ نا واقف تھے اس لئے ان کے زمانے کو قرآن جاہلیت کا زمانہ قرار دیتا ہے۔ وہی کہہ سکتا ہے۔ جو قرآن سے بھی جاہل ہے۔ اور ایام جاہلیت کی تاریخ سے بھی۔

(شکریہ ریڈیو پاکستان لاہور)

### قاری صاحب کو صدمہ

مرکز جمعیت اتحاد القراء پاکستان کے جنرل سیکریٹری وجیہتہ غلام اسلام قصور کے ناظم اعلیٰ مولانا قاری محمد شریف قصوری کے والد محترم ایک عرصہ صاحب فراش رہنے کے بعد اس درنانی سے رحلت فرما گئے ہیں جمیع قارئین کرام سے اتنا اس بے کہ وہ مرحوم کے لئے دعائے مغفرت اور پسماندگان کے لئے صبر جمیل کی دعا فرمادیں۔ (قاری حبیب اللہ)

### دعائے مغفرت کی درخواست

حضرت مولانا قاری فضل کریم صاحب دامت برکاتہم بانی مدرسہ تجوید القرآن موتی بازار لاہور کی اہلیہ کا انتقال ہو گیا ہے قاریتیں خدام الدین کی خدمت میں درخواست ہے کہ وہ مرحومہ کے لئے دعائے مغفرت فرمائیں۔ اور پسماندگان کو کام کو صبر جمیل عطا فرمائے۔ مرحومہ بہت زیادہ عابدہ اور خدا کی شکر گزار بندہ تھیں۔ (عبدالحمد)

میں اپنے آپ کو لگائے رکھو۔ یا نماز و جماعت کے انتظار میں دل کو متعلق رکھو۔ یا کار خیر کے ساتھ دل کو وابستہ رکھو۔ یا کتبہ پروردی اور صلہ رحمی میں ہر وقت اپنے خیالات اور قوتوں کو آمادہ رکھو۔

وَاتَّقُوا اللَّهَ۔ یہ قسم اول کا بیان ہے۔ یعنی مسلمانو! شرک نہ کرو، رضائے مولے کے طالب رہو۔ ہر وقت اس سے ڈرتے رہو۔ اس کے احکام کی خلاف ورزی سے بچتے رہو۔ غیر اللہ کی محبت سے کنارہ کش رہو، محبت مال کی محبت احباب و اولاد اور محبت نفس کو محبت الہی پر قربان کرو۔ اس کے حقوق نہایت کوشش، شوق اور رغبت خاطر سے ادا کرو اور ماسوی اللہ کے خیال کو ترک کر دو۔

لَعَلَّكُمْ تَفْلَحُونَ۔ یہ چاروں نصاب اگر اپنے واسطے لائحہ عمل بنالگے اور اس مکمل ہدایت کے بموجب عمل کر دے تو امید ہے کہ دینی اور دینی سعادت حاصل کر لے۔

اس آیت کا اصل مقصود

معقود بیان قوت فکر کی درستگی عقائد کی اصلاح، تہذیب اخلاق، حسن معاشرت، اثار حقوق العباد اور حقوق اللہ کی ادائیگی، تمام خلق کے ساتھ حسن سلوک کرنا اور دیگر فضائل و خصائل کے حصول کی طرف ترغیب دینا ہے۔

آیت بنا میں مساوات ملی و موالیت باہمی اور مذہبی غمخواری کی تعلیم دی ہے۔ اخوت اسلامیہ اور معاونت و اتحاد کی خصوصی ہدایت کی ہے۔ گویا منہی اشارہ اس طرف ہے کہ مال و جاہ، عزت و حکومت، حسن صورت اور شرف نسب قابل فخر چیزیں نہیں ہیں۔ فقیر ہوں یا امیر، بادشاہ ہو یا مکین، اعلیٰ خاندان ہو یا ادنیٰ خوبصورت ہو یا بد صورت، مذہب و ملت کے اعتبار سے سب برابر ہیں۔ کسی کو کسی پر فضیلت نہیں ہر ایک دوسرے کا بھائی ہے۔ تفرقہ علی موجب وبال ہے۔ اسلامی تصوف کا ایک بے بہا گنجینہ ہے یعنی رضائے مولیٰ کی جستجو اور خوف خدا، ہر ساعت خوف خدا میں ضرور دلگیر رہنا چاہئے۔

وما علینا الا البلاغ

تمام مصائب بیماری، افلاس، قحط، خوف، رنج، دکھ درد، سفر، خانہ بدوشی، فاقہ، حکومت کے جور و استبداد اور اولاد کی موت وغیرہ پر صبر کرو۔

فرائض الہی کے ادا کرنے میں جو کچھ دشواریاں اور صعوبتیں پیش آئیں۔ روزہ میں بھوک پیاس کی تکلیف، جہاد میں گرمی سردی، سفر میں تھکان فاقہ، دشمن سے مقابلہ اور جان کا خطرہ پیش آئے، ندائے حق، اعلان صداقت اور تبلیغ احکام میں نصیحت و ہدایت، اور اعلاء کلمۃ اللہ میں جو کچھ مصائب اٹھانے پڑیں، جس قدر طعن و تشنیع، گالیاں زبان درازیاں، چیرہ دستیوں اور پھبتیاں برداشت کرنی پڑیں سب پر صبر کرو۔ نفس کا جوش شہوت اور ہیجان غضب روکنے میں جو دشواریاں اور مشقت پیش آئے اس پر استقامت رکھو۔ جذبات نفسانیہ کے بندے نہ بنو۔ ممنوعات الہیہ اور محرمات شرعیہ سے نفس کو روکے رکھو۔ اور ہر ناجائز خواہش کو دبانے میں جو کوشش و مشقت برداشت کرنی پڑے اس پر صبر کرو۔

ذات و صفات الہی کے پہچانے اور علوم حقہ کے حاصل کرنے میں جس قدر غور و فکر، شب بیداری، ترک لذائذ اور مراقبہ نفس کرنا پڑے سب پر صبر کرو۔

وَصَابِرُوا۔ یہ تیسری قسم کا بیان ہے۔ یعنی مسلمانو! لوگوں کے داغی اور ضروری حقوق ادا کرو۔ مطلب یہ کہ دشمنوں اور دوستوں کی بداخلاقیوں، ہمایوں اور غیروں کی ریشہ دوانیوں، خاندان والوں اور شاہانوں کی مکاریوں اور چالاکیاں، بیگانہ و بیگانہ کی چیرہ دستیوں صبر کے ساتھ برداشت کرو۔ اپنے نفس کو جوش انتقام اور ہیجان غضب سے روکو!

وَرَابِطُوا۔ یہ چوتھی قسم کا بیان ہے یعنی مسلمانو! اپنے دلوں کو باندھے رکھو، محبت الہی میں اپنے دلوں کو باندھو، نفس کو لگاؤ تمام بدنی اور روحانی قوتوں کو مصروف رکھو یا جہاد کے لئے اپنے گھر وں پر گھوڑوں کی پرورش کرو۔ یا غنیم سے اپنی فوج کو محفوظ رکھنے کے لئے رات کی نگرانی



# مَوْلَانَا قاضی محمد رفیع زاملہ الحسینی صابکداریہ

مقبہ  
محمد عثمان غنی  
بی اے

## درس قرآن

منعقدہ  
۲۸ مئی  
۱۹۶۷ء

اب میں درس کے سلسلہ میں عرض کرتا ہوں۔ یہ سورت جو آج تلاوت کی گئی یہ ہے سورت برآءۃ میرے بزرگو! اس سے پہلی سورت تھی سورت انفال۔ سورت برآءۃ اور سورت انفال یہ دونوں جہاد کے متعلق ہیں۔ اللہ تعالیٰ نے مسلمانوں کو جہاد کا حکم دیا۔ اور سورت برآءۃ میں تو خصوصیت کے ساتھ حکم فرمایا کہ اب ان کو اعلان کر دو، اب صبر کا قصہ ختم ہو گیا، اب وہ جو ظاہری رواداریاں تھیں وہ ختم ہو گئیں، جو باطنی طور پر تھیں تھا اب وہ ختم کر دو۔ اب ان کو اعلان کر دو کہ تمہارا ہمارا قصہ ختم، تمہارے اور ہمارے درمیان صرف دو چیزیں ہیں۔ پہلی چیز یہ ہے کہ لا الہ الا اللہ مُحَمَّدٌ رَسُوْلُ اللّٰہِ پڑھ لو۔ تمہارا ہمارا اتصال، اتفاق اور سب کچھ ہے۔ اگر یہ نہیں پڑھتے ہو تو پھر پیروی کرو، اطاعت مانو، پابند ہو کر رہو محمد رسول اللہ کے قانون کے۔ اب تیسرا کوئی رستہ نہیں ہے۔ سورت برآءۃ قرآن مجید کی بڑی اہم سورت ہے۔ سب سے آخر میں نازل ہوئی ہے نبی کریم صلی اللہ علیہ وسلم پر۔ یہ ساری سورت مدنی ہے اور علمائے تفسیر نے لکھا ہے (علامہ جلال الدین سیوطی وغیرہ نے) کہ اس کی آخری جو دو آیتیں ہیں لَقَدْ جَاءَكُمْ رَسُوْلٌ مِّنْ اَنْفُسِكُمْ عَزِيزٌ عَلَیْہِ مَا عَنِتُّمْ حَرِيصٌ عَلَیْكُمْ بِالْمُؤْمِنِیْنَ سَاوُوْا رَحِیْمٌ ۝ فَان تَوَلَّوْا فَعَلَّ حَسْبِی اللّٰہُ قَدْ نَصَّ لَہٗ اَلْہٖ الْاَھْلُوْا عَلَیْہِ تَوَكَّلْتُ وَھُوَ رَبُّ الْعَرْشِ الْعَظِیْمِ ۝ یہ آیتیں ہیں اور باقی سورت برآءۃ جو ہے یہ مدنی ہے، مدینہ منورہ میں حضورؐ پر نازل ہوئی اور یہ آخری سورت ہے۔

ساری سورتوں میں ایک اعتبار سے بڑی بڑی انوکھی ہے کہ اس کے شروع میں بسم اللہ نہیں لکھی ہوئی۔ سورت انفال ختم ہوئی اور سورت برآءۃ شروع ہو گئی۔ ہے مستقل سورت۔ اس لئے بعض علماء یہ فرماتے ہیں کہ اس کا نام سورت برآءۃ ہے، بعض نے فرمایا اس کا نام سورت توبہ ہے، بعض نے کہا اس کا نام سورت عذاب ہے، بعض نے کہا اس کا نام سورت فضیحت ہے (ذلت) کافروں کے لئے ذلت سنانے والی سورت۔ اور بھی مختلف نام ہیں۔ سورت انفال کے درمیان اور سورت توبہ کے درمیان (یعنی سورت برآءۃ کے درمیان) بسم اللہ الرحمن الرحیم نہ لکھی گئی ہے اور نہ پڑھنے کا حکم ہے۔ حضور اکرم صلی اللہ علیہ وسلم نے نہ لکھا نہ پڑھا۔ حضرت عبداللہ ابن عباس رضی اللہ تعالیٰ عنہ جو ترجمان القرآن ہیں اور محمد رسول اللہ صلی اللہ علیہ وسلم کے چچا زاد بھائی ہیں وہ فرماتے ہیں کہ میں نے حضرت عثمان غنی رضی اللہ تعالیٰ عنہ سے جو اس کیٹی کے ممبر تھے، جس کیٹی نے قرآن جمع کیا، اُن سے میں نے پوچھا کہ آپ نے ان دو سورتوں کے درمیان بسم اللہ کیوں نہیں لکھی؟ تو حضرت عثمان ذوالنورین رضی اللہ تعالیٰ عنہ فرماتے ہیں کہ جب قرآن مجید کی کوئی سورت یا کوئی آیت نازل ہوا کرتی تھی تو میں اس کو وہاں رکھ دیا کرتا تھا جہاں مجھے اللہ تعالیٰ کا نبی حکم دیتا تھا (صلی اللہ علیہ وسلم)۔ تو سورت برآءۃ کے نازل ہونے پر حضورؐ نے نہ بسم اللہ لکھنے کا فرمایا اور نہ پڑھنے کا فرمایا۔ اس لئے ہم اپنی طرف سے کوئی بات نہیں لگا سکتے جو حضورؐ نہ فرمائیں۔ میرے بزرگو! دیکھتے

اب چودہ سو سال ہو چکے ہیں۔ یہ دلیل ہے کہ اسلام نام ہے اتباع کا نہ کہ اسلام نام ہے ابتداء کا۔ اتباع کا کیا معنی؟ جو کچھ سنا اللہ کے نبی سے، جو کچھ سنا صحابہ کرام سے، جو کچھ سنا تابعین سے، جو کچھ سنا تبع تابعین سے، جو کچھ سنا آئمہ مجتہدین سے آج تک مسلمان کا جو اجماعی عقیدہ ہے اُسی پر رہنا اسی کا نام میرے بزرگو ایمان ہے اور اسی کا نام ہے اسلام۔

اب دیکھئے چودہ سو سال ہو گئے کوئی بھی قرآن مجید آپ اٹھا کر دیکھیں، مترجم دیکھیں، سادہ دیکھیں، تفسیر کوئی دیکھ لیں، ابن کثیر دیکھ لیں، ابن جریر دیکھ لیں، کیا خیال ہے آپ کا ابن کثیر، ابن جریر، ابن نعیم، یہ بڑے بڑے مفسر کیا تھے؟ یہ ”میٹرک فیل“ تھے۔ اللہ کے بندو! یہ تو بڑے لوگ گذرے ہیں جن کے تعلق تھے اللہ کی ذات کے ساتھ، جن کے تعلق تھے محمد رسول اللہ (صلی اللہ علیہ وسلم) کی پیروی کے ساتھ، جو پاکیزہ انسان تھے۔ انبیاء اور صحابہ کے بعد جن کارات دن قرآن مجید کی خدمت میں گذرتا تھا۔ تیس تیس جلدیں قرآن مجید کی تفسیر لکھنے والے، حدیثوں پر عبور رکھنے والے، قرآن پر عبور رکھنے والے، حدیثوں کے حافظ، قرآن کے حافظ۔ یہ تو پہلے زمانے کے لوگ گذرے ہیں، اب گذرے ہیں۔ محوٹرا زمانہ ہوتا ہے یمن کے ایک شیخ گذرے ہیں، ابھی ان کا وصال ہوا ہے، محوٹرا زمانہ ہوا جنہوں نے دستار بندی کرائی تھی پیر جھنڈا میں جو دارالارشاد مدرسہ تھا اس کی دستار بندی کے لئے تشریف لائے تھے۔ ہمارے شیخ حضرت لاہوری رحمۃ اللہ علیہ وہاں پر موجود تھے، یمن کے بہت بڑے شیخ گذرے ہیں اُن کو فتح الباری کی پوری چودہ جلدیں زبانی یاد تھیں۔ یہ اسلام ویسے ہی نہیں ہے کہ سگریٹ کے دم گش لگائے اور ایک ”مسند“ لکھ دیا۔ پھر ذرا سینا دیکھ کر دوسرا ”مسند“ لکھ دیا۔ اور تاسی کیلی تیسرا لکھ دیا۔ امد ٹائٹل پر نام لگا دیا۔ ”اسلام کے بنیادی اصول“



اگلے دن میں اخبار میں پڑھ رہا تھا ایک ”بہت بڑے“ صاحب گزرے ہیں بڑے ”محقق“ قسم کے، اُن کی برسی منائی گئی تھی تو ڈائری اخبار میں تھی، جو نامہ نگار ہے اُس نے اپنی ڈائری میں لکھا ہے کہ میں بھی اُسی برسی میں چلا گیا۔ میں عرض کر رہا ہوں کہ اسلام نامہ ہے تقلیدِ جاہد کا، اسلام نامہ ہے اتباعِ اکابر کا، اسلام نامہ ہے اپنے بزرگوں کی پیروی کا۔ اپنی طرف سے ایسے لگانے کا نام نہیں ہے۔ اگر ہوتا تو پھر بسم اللہ کیوں نہ لکھی کسی نے سورتِ برآءۃ سے پہلے۔ کیا اس سورت کو اس قرآن کو پڑھنے والے صحابہ نہیں گزیرے؟ اس قرآن کو پڑھنے والے تابعین نہیں گزیرے؟ اس قرآن کو پڑھنے والے ابو حنیفہ، شافعی، مالک اور احمد بن حنبلؒ نہیں گزیرے؟ اس قرآن کو پڑھنے والے عبدالقادر جیلانیؒ اور داتا گنج بخش وغیرہ نہیں گزیرے؟ کسی کو یہ جرأت نہیں ہو سکی کہ وہ اُس تلفظ کو لکھے جو محمد رسول اللہ (صلی اللہ علیہ وسلم) نہیں لکھ سکے۔ طاقت نہیں ہوئی۔ ہمت نہیں کر سکے۔ کیا بسم اللہ لکھا جیم ہے؟ بسم اللہ میں کیا ہے؟ بِسْمِ اللّٰهِ الرَّحْمٰنِ الرَّحِیْمِ یہی فرق ہے میرے بزرگو! بدعت اور سنت کا۔ بعض لوگ کہہ دیتے ہیں ”جی حرج کیا ہے؟“ کسی کو سمجھاؤ کہ بھائی! فلاں کام نہ کرو، بدعت ہے۔ ”او جی حرج کی اے۔“ او میاں حرج نہیں تو اور کیا ہے؟ یہاں بسم اللہ لکھنے میں حرج تھا کوئی؟ مجھے بتائیے اگر کوئی سورتِ انفال کے درمیان اور سورتِ برآءۃ کے درمیان کوئی امام، کوئی فقیہ، کوئی مجتہد، کوئی محقق، کوئی تابعی، کوئی صحابی، خود امام الانبیاء (صلی اللہ تعالیٰ علیہ وسلم) اگر بسم اللہ لکھ دیتے، کوئی حرج تھا؟ حرج تھا۔ کیوں حرج تھا؟ جس طرح



## وبائی امراض — ایک خط

مکرم جناب ایڈیٹر صاحب زید محمد السلام علیکم ورحمۃ اللہ وبرکاتہ، بعد سلام مسنونہ کے گزارش ہے۔ آج کل ملتان دوسری جگہوں سے وبائی امراض کے پھیلنے کی اطلاعات مل رہی ہیں جن سے مخلوق خدا بہت ہراساں ہے۔ وبائی امراض کے دفعیہ کے سلسلہ میں حضرت مفتاحی قدس سرہ العزیز کا ایک مکتوب رسامی جو کہ قادیان امادیہ میں ہے برائے نفع عامۃ المسلمین کے ارسال خدمت ہے۔ اگر مناسب سمجھیں تو اپنے موقر جلدیدہ کی قریبی اشاعت میں شائع فرمادیں۔ والسلام۔

الجواب عنایت فرمائے بندہ سلمہم اللہ تعالیٰ السلام علیکم ورحمۃ اللہ۔ اللہ تعالیٰ اس مرض کو سب جگہ سے دور فرمادیں۔ جو عمل آپ نے شرع محمدی سے نقل کیا ہے اس کی کوئی اصل نہیں اور نہ اذان کہنے کی کوئی اصل ہے اور نہ جماعت کے ساتھ نفل ادا کرنا ثابت ہے اس لئے ان سب اعمال کو موقوف کر دیا جاوے۔ اس کے لئے اصل دو امر ہیں صدقہ کی کثرت اور گناہوں سے توبہ کرنا اور صدقہ کے لئے چندہ جمع کرنا مناسب نہیں اکثر دیکھا گیا ہے کہ دینے میں خلوص نہیں رہتا۔ بلکہ ہر شخص کو چاہیے کہ بطور خود جو توفیق ہو روزمرہ غریب مسکین لوگوں کو دے دیا کرے خواہ آدمی ہی روٹی ہو لیکن ہر روز ہو یا نقد غلہ و کپڑا جو توفیق ہو بطور خود دیں جو چندہ جمع ہو گیا ہے سب دینے والوں سے اجازت حاصل کر کے ایسے لوگوں کو نقد غلہ خرید کر خفیہ دے دیا جائے جو بہت حاجت مند ہیں اور کسی سے سوال نہیں کرتے اور عید گاہ میں جمع ہو کر دعا کرنا مضائقہ نہیں لیکن نہ اذان کہیں نہ جماعت سے نفیس پڑھیں بلکہ مردوں اور توبہ کریں اور نفیس الگ الگ پڑھیں اور بہتر ہے کہ گھر آکر نفیس پڑھیں اور نیز ضرور ہے کہ حقوق العباد جو کسی کے ذمہ ہوں ان سے سبکدوشی حاصل کریں جس نے کسی کا حق دبا رکھا ہو اس کو واپس کرے ظلم کرنا غیبت کرنا، جھوٹ بولنا، بد نگاہ کرنا وغیرہ معاصی کو چھوڑیں اور ہر وقت، استغفار زبان اور دل سے جاری رکھیں اور جن لوگوں کو سورہ تائین جو اٹھائیس سوں پارے کے تین پاؤ پرچہ یاد ہو صبح و شام بعد فجر و مغرب ایک ایک بار پڑھ کر اپنے اوپر اور سب گھر والوں پر دم کر دیا کریں اور جو چیز کھاویں پیویں اول اس پر سورہ انا انزلناہ تین بار پڑھ کر دم کر لیا کریں بلکہ جو مبتلا ہو گیا ہو اس کو بھی پانی پر دم کر کے یہی پلا دیں اور یہ تعویذ لکھ کر سب بازو پر باندھ دیں۔ تعویذ بسم اللہ الرحمن اور اس کو لکھ کر گھول کر کنوئیں میں پانی چھوڑ دیں اور صبح {الحمید الہی بحرمت حضرت شیخ عبد الوالد ثانی رحمہ سے بڑی چیز گناہوں کا چھوڑنا ہے اور ظاہری علاج معالجہ} حصۃ خواجہ محمد صافی رحمۃ اللہ علیہ شروافہ باطلون لگاہ دلہ بھی ضروری ہے والسلام ۳ ذی الحجہ ۱۴۲۲ھ ص ۱۴۱، ۱۴۲ قادیان امادیہ ج سوم مطبوعہ جنابائی دہلی ۱۳۲۶ھ

المرسل احقر غلام محمد جنگوی عفی عنہ حال مقیم خانقاہ شریف سراجیہ مجددیہ نزد کندیاں ضلع میانوالی

نمبر آتا ہے پھر الا اقرب نا لا قرب۔ جتنے زیادہ قریب ہیں، اتنے زیادہ آپ کے حق دار ہیں۔ صلہ رحمی کا حق یہی ہے کہ نیکوں کے ساتھ بھلائی کریں۔ نیکی کریں تاکہ وہ آپ کو نیکی سے یاد کریں، اور قیامت کے دن آپ سرخرو ہو کر انھیں اور آپ کے لئے وہ شفاعت کریں رَبِّ ارْحَمْہُمَا کَمَا رَبَّیْنِی صَغِيرًا (یعنی اسرائیل علیہ السلام) اے اللہ ان دونوں پر اس طرح رحم فرما جس طرح بچپن میں یہ ہم پر مہربان تھے اور اگر خدا نخواستہ غلط کار، فسق و فجور میں مبتلا رہے آپ نے انہیں درست نہ کیا، اصلاح کی طرف توجہ ہی نہ کی تو پھر قرآن میں آتا ہے وہ ماں باپ کے لئے عذاب کا مطالبہ کریں گے، نیک اولاد شفاعت کرے گی، اور بد اولاد عذاب کا موجب بن جائے گی۔

یہ مال، جان، گوشت پوست، ہڈیاں اور یہ بچے بچیاں آپ کے نہیں یہ تو اللہ کے ہیں۔ اللہ نے آپ کو یہ ایک قسم کی ذمہ داریاں سونپ دی ہیں فَكُلْهُ ذَائِعٌ وَ كَلْكُهُ مَسْئُولٌ عَنْ شَرَعِيَّتِهِ۔ آپ سے اپنے متعلق بھی اور اہل و عیال کے متعلق بھی باز پرس ہوگی۔ ہزار سال پہلے کیا کر گیا کوئی؟ یہ باز پرس نہیں ہوتی۔ لہذا مَا كَسَبْتَ وَ لَكُفُّ مَا كَسَبْتَ (مابقرہ ۱۳۱) اپنے اعمال کی بات کیجئے، اپنی اولاد کی تعلیم و تربیت کی بات کیجئے، اپنے گھر سے خیرات شروع کیجئے، لوگوں کو آپ ہزار قرآن اور کلمہ پڑھائیں اور اگر اپنے گھر میں کلمہ بھی نہ پڑھتے ہوں، نماز بھی نہ پڑھتے ہوں۔ اس کلمے اور نماز کا فائدہ کیا؟ اول خویش بعدہ درویش سب سے پہلے اپنے نفس کو نصیحت کرنا چاہئے۔ اس کے بعد دوسروں کا

آئے بیٹھے ہیں۔ تو اللہ تعالیٰ پوچھیں گے کہ یہ لوگ کون ہیں، کہاں سے آئے ہیں تو فرمائیں گے کہ ان کو کوئی کام دھام ہے ان کے ساتھ میل ملاپ کے لئے آئے ہیں یہ ذکر کے لئے نہیں آئے تو اللہ تعالیٰ فرمائیں گے کہ ان کو بھی دے دو، کیونکہ یہ ذاکروں کے دوست ہیں۔ اور ص: ”کندہم جنس باہم جنس پروراز“ نیک ہی نیک کی طرف رغبت کرتے ہیں اور نیک کو اپنا دوست مانتا ہے۔

**صحبت کا اثر** آپ عطار کے پاس خریدیں لیکن دماغ معطر ہو جائے گا۔ اگر آپ کوئلے کا کاروبار نہیں بھی کرتے، کوئلے کی دکان پر جا کر بیٹھیں تو خواہ مخواہ مٹی اور کوئلے کی کالک آپ کے چہرے پر لگ جائے گی۔ ”کوئلوں کی دلالی میں منہ کالا“ نیکوں کے ساتھ نشست و برخاست کا قرآن نے حکم دیا ہے۔ وَاصْبِرْ نَفْسَکَ مَعَ الَّذِیْنَ یَدْعُوْنَ رَبَّهُمْ بِالْغَدَاۃِ وَ الْعِشَیِّ (کہف ۱۷) تو اللہ تبارک و تعالیٰ نے اس لئے آپ کو اور آپ کی جان مال کو خرید لیا جنت کے بدلے میں۔ اب جان اس کی، مال اس کا، اولاد اس کی، سخی علی الصلوٰۃ کہہ کر چاہے مسجد میں بلا لیں۔ لَبَّیْکَ ط چاہے اللہ تعالیٰ خانہ کعبہ میں طلب فرما لیں روپے دے کر۔ لَبَّیْکَ ط اللہُمَّ لَبَّیْکَ ط دُخَا توفیق دے، اور اسی طرح اللہ تبارک و تعالیٰ آپ کو زائد روپیہ دے کر، وسائل دے کر زکوٰۃ کے لئے طلب فرمائیں تو بے چون و چرا اور میدان جہاد میں اگر جان بھی اُس کے راستے میں چلی جائے تو آپ کو حق ہے کہنے کا کہ

شام از زندگی خویش کہ کارے کردم  
حاصل عمر فدائے سدا رہے کردم  
یعنی

جان دی، دی ہوئی اسی کی حق  
حق تو یہ ہے کہ حق ادا نہ ہوا  
خود بھی نیکی کریں اور دوسروں کو بھی  
نیک عمل کی ترغیب دیں  
آج میں نے توجہ یہ دلائی تھی کہ



**دوست سے جنت بھی حاصل ہو سکتی ہے اور جہنم بھی**  
 یہ سونا چاندی جسے میٹ میٹ کر جائز اور ناجائز وسائل سے انسان جمع کرتا ہے، بینک بلینس بڑھاتا ہے اور سمجھتا ہے کہ پتہ نہیں ہیں کیا ہو جاؤں گا۔ سامان سو برس کا پلن کی خبر نہیں ایک وقت آیا جاتا ہے کہ یہ مال دولت اور یہ بینک بلینس ساپ اور بچھو کی شکل اختیار کرے گا۔ قیامت کے دن یہ مال و دولت کسے کا اُنّا مَا كُنْتُمْ تُحِبُّوہ میں ہوں تمہارا سونا چاندی۔ اسی لئے تو نے مجھے روکا تھا؟ مال مال حلال، مسجدوں میں مدرسوں میں، کنوؤں میں، اپنی اولاد کی تعلیم و تربیت میں خود اپنی گذراوقات کے لئے اچ و غیرہ کے لئے خرچ کر کے جنت مول لے سکتے ہیں۔ اور وہی اِنَّ اللّٰہَ اَشَدُّوہی والی بات صادق آسکتی ہے۔ اور اسی رقم کو ناجائز جگہوں پر خرچ کر کے اپنے لئے جہنم مول لے سکتے ہیں۔

عمل سے زندگی جنت ہے جنت بھی جہنم بھی یہ خاک اپنی فطرت میں نہ دھری ہے نہ ناری ہے

اس روپے سے آپ واپس چیزیں لیں، جڑا، سٹ کھیلیں، کسی اور معصیت کا شکار ہوں۔ وہ دولت و مال جان ہے۔ اور وہی دولت کسی نیک کام میں لگا دیں تو آپ کی روح کا، طائیت قلب کا، برزخ کی زندگی میں سرخروئی کا، اور ابدالآباد کے لئے جنت کا ذریعہ بن سکتی ہے۔

اللہ تعالیٰ صدق دل کے ساتھ اپنی یاد کی توفیق دے۔ اپنی جان کو اللہ کا سمجھیں، اپنا نہ سمجھیں۔ وَالْآخِرُ دَعْوَانَا اِنَّ الْحَمْدَ لِلّٰہِ رَبِّ الْعَالَمِیْنَ

### بقیہ: خطبہ جمعہ

قناعت نصیب فرمائی جتنا اسے دیا گیا۔ یہ ہے کہ جس شخص خلاصہ میں تین چیزیں پائی گئیں وہ دوزخ سے بچ کر بہشت میں پہنچ جائے گا۔ اللہ تعالیٰ نے اُسے اسلام نصیب فرمایا اور بقدر ضرورت رزق عطا فرمایا اور وہ شخص اتنے رزق پر راضی رہا اور

اسے کافی سمجھا۔ اللہم جعلنا منہم

### چوتھا نسخہ

عمرو بن مہمون اودی سے روایت ہے کہ رسول اللہ صلی اللہ علیہ وسلم نے فرمایا جب کہ آپ اسے نصیحت فرما رہے تھے۔ پانچ چیزوں کو پانچ چیزوں کے آنے سے پہلے غنیمت سمجھ۔ بڑھاپے کے آنے سے پہلے جوانی کو۔ بیماری سے پہلے تندرستی کو۔ تنگدستی کے آنے سے پہلے آسودہ حالی کو اور مصروفیت کے آنے سے پہلے فراغت کو۔ اور موت کے آنے سے پہلے زندگی کو۔

**حاصل** یہ ہے کہ ان مجبوریوں کے وقت کے آنے سے پہلے خدا تعالیٰ کو یاد کرو، ورنہ پھر دستِ حسرت اور کفِ افسوس ملنا پڑے گا اور کیا وقت ہاتھ نہیں آئے گا۔ وما علینا الا البلاغ۔ بزرگانِ محترم! ہمارا ایمان ہے کہ حکیم کائنات، خیر موجودات صلی اللہ علیہ وسلم کے ان ارشاداتِ عالیہ پر عمل کرنے سے کوئی شخص جہنم

### ضرورت ہے

بہشت روزہ خدام الدین لاہور کی تقسیم کے لئے

### ایبٹ آباد میں

ایک دیانت دار اور مجلس ایبٹ کی ضرورت ہے۔ خواہشمند حضرات شرائط ایجنسی کے بارے میں سرکوشن منیر سے رجوع فرمائیں۔ (سرکوشن منیر)

جہنم کے بڑے بیخونی بادی کا یہ سہارا ہے علامہ محمد امجد اکرم لکھنؤی صاحب دینی تعلیم کے لئے لاہور میں ایک مدرسہ قائم کیا ہے جس کا نام ہے "مدرسہ اسلامیہ"۔ یہ مدرسہ لاہور کے قریب واقع ہے اور اس میں اسلامی تعلیم دینی اور دنیاوی دونوں کے لئے ہے۔

میں نہیں جاتے گا کیونکہ آپ نے ضمانت دی ہے اور تاکید سے فرمایا ہے کہ ان پر عمل کرنے سے جنت واجب ہوگی۔

اللہ تعالیٰ ہم سب کو ان نسخوں کو استعمال میں لانے کی سعادت اور توفیق سے بہرہ ور کرے۔ آمین یا اللہ العالین

### پیر و گرام

حضرت مولانا عبید اللہ انور مدظلہ العالی

۴ مئی بروز پیر بعد نماز مغرب مسجد حضرت مولانا عبدالقیوم صاحب دینی محلہ پونڈراں والا جوڑاؤ میں مجلس ذکر کرائیں گے۔ (حاجی بشیر احمد)

### اعتذار

گذشتہ شمارے میں جامع شریعت و طریقت حضرت پیر مری دست برکاتہم کی تقریر منسوب بہوت کا بقیہ ص ۱۹ پر درج ہونا تھا ارشاداتِ مجالس ذکر کا بقیہ بھی ص ۱۹ پر درج ہونا تھا لیکن کاتب صاحب جلدی میں ان کو لگانا بھول گئے۔ اور اس طرح قارئین کرام کو پریشانی ہوئی ہوگی جس کے لئے ہم معذرت خواہ ہیں اور دونوں بقیہ جات کو اس شمارے میں نقل کر رہے ہیں (ذکر محمد انور)

## کل پاکستان جمعیتہ علماء اسلام

## کامن فیسٹیشن

بمقام: باغ بیرون موجی گیٹ لاہور  
 بتاریخ: ۳۰/۴/۶۸ مئی ۱۹۶۸ء مطابق ۲۵/۴/۶۸ صفر ۱۳۸۷ بروز جمعہ ہفتہ انوار

مباحثات اسلام: مرکزی جمعیتہ علماء اسلام پاکستان کے سالانہ انتخاب کے موقع پر ایک عظیم الشان سر روزہ کانفرنس ہو رہی ہے جس میں مشرقی و مغربی پاکستان کے مقتدر علماء کرام و زعمائے ملت شرکت فرما رہے ہیں۔ کانفرنس کے انتظامات کے لئے ایک مجلس استقبالیہ تشکیل کی گئی ہے۔

نوٹ: ۱۔ کانفرنس کا تفصیلی پروگرام عنقریب شائع کر دیا جائے گا (۲) تمام اضلاع کی جمعیتہ علماء اسلام کی شاخوں اور تمام اہل اسلام سے درخواست ہے کہ قناتوں اور شرکت سے تمام اجلاسوں کو ہر طرح سے کامیاب کریں (۳) تمام اضلاعی شاخیں اپنے اپنے طور پر اسی طرز کے اشتہارات چھپوا کر شائع کریں (۴) کانفرنس کی جملہ رقوم مرکز کی دفتر میں مولانا غلام غوث صاحب ہزاروی خاندن مجلس استقبالیہ کے نام آنی جائیں۔

مولانا محمد اکرم ہلال انجمن نگاہ کینی ملتان روڈ لاہور صدر استقبالیہ (مولانا) محمد احمدا علی خطیب جامع مسجد قلعہ گوجرانگہ ناظم استقبالیہ و اراکین مجلس استقبالیہ

### کل پاکستان جمعیتہ علماء اسلام کانفرنس لاہور



# تعارف و تبصرہ

نور محمد انور

نام کتاب - قصص الاکابر

از افاضات حکیم الامت حضرت مولانا شاہ محمد اشرف علی  
تحفانوی رحمۃ اللہ علیہ

سائز ۱۸x۲۲ صفحات ۱۳۶ کاغذ سفید کتابت طاعت  
بہترین سرورق دیدہ زیب قیمت جلد تین روپے پانچ  
ناشر - کتب خانہ جلی ۵ گولڈنگ روڈ لاہور

حکیم الامت حضرت مولانا اشرف علی تھانویؒ کی ذات  
گرامی کسی تعارف کی محتاج نہیں آپ بلند پایہ عالم  
دین، مفکر، محقق اور مفسر تھے جس طرح آپ کی ذات  
گرامی کسی تعارف کی محتاج نہیں اسی طرح آپ کی  
تصانیف بھی کسی تعارف کی محتاج نہیں۔

کتاب مذکور میں قرآن کریم احادیث نبویہ صلی  
صاحبہا الصلوٰۃ والسلام اور تاریخ و سیر کی کتابوں میں  
مختلف واقعات و قصص شامل ہیں جن کے پڑھنے سے  
ایمان کو تقویت ملتی ہے اور دل کی تاریکیوں کو جلا  
نصیب ہوتی ہے اس کتاب میں حضرت تھانویؒ  
کے متبعین میں سے ایک بزرگ جناب شہاب الدین  
صاحب رحمۃ اللہ نے حضرت کے واعظ و ملفوظات میں آدر  
کچھ اپنی یاد سے اکابر سلسلہ کی حکایات جمع فرمائی  
ہیں۔ اور حضرت تھانویؒ کی اصلاحی نظر سے بھی اس  
مجموعہ کو گزار دیا گیا۔ بہت عرصہ قبل یہ کتاب ہندوستان  
میں طبع ہوئی تھی۔ مگر پاکستان میں عرصہ سے نایاب  
تھی۔ کتب خانہ جمیلی کے اراکین مبارکباد کے مستحق ہیں  
کہ انہوں نے اس قابل قدر کتاب کو نہایت خوبصورت  
اور بہترین کتابت و طباعت سے آراستہ کر کے عوام  
کے سامنے پیش کیا ہے۔

نام کتاب - خیر الکلام فی اتباع سنت خیر الانام

تالیف و ترمیم: محمد گلزار چشتی امدادی

ترتیب: مولانا حافظ محمد حسین صاحب

سائز ۱۸x۲۲ صفحات ۲۵۷ کاغذ سفید قیمت تین روپے  
ناشر: شعبہ نشر و اشاعت مدرسہ احیاء العلوم العربیہ چینیو جھنگ

یہ کتاب ایک سو سے زائد اکابر صوفیہ کی تعلیمات کا  
نچوڑ، ارباب صدق و صفا کی روحانی محافل و عشاق  
سنت مصطفویہ کی نورانی مجالس کا ایان افروز مجموعہ  
ہے اس کا ابتداء یہ حضرت مولانا خیر محمد صاحب  
جالندھری مدظلہ العالی مہتمم خیر المدارس ملتان نے لکھا  
ہے۔ اور دیباچہ حضرت مولانا محمد شریف صدر  
مدرس خیر المدارس ملتان نے لکھا ہے اس کتاب میں  
سلسلہ نقشبندیہ، چشتیہ، سہروردیہ، قادریہ، وغیرہ  
کے اکابرین و مشائخ کی وہ تعلیمات و احوال درج

ہیں۔ جن کے پڑھنے اور عمل کرنے سے انسان اپنی عاقبت  
سنوار سکتا ہے۔

محمدی تقویم (یعنی سنہ ہجری) بزبان سندھی  
مرتب: محمد رمضان صاحب میمن

سائز ۲۰x۳۰ قیمت پچیس پیسے  
ناشر: التقویم شہاب الدین مارکیٹ صدر کراچی

اس چھوٹے سے پمفلٹ میں سندھی زبان کے شعراء  
کرام نے حصہ لے کر ملک میں انگریزی تاریخوں  
کی بجائے سنہ ہجری کو اپنانے کی تلقین فرمائی ہے۔  
مولانا محمد رمضان صاحب میمن تحریک سنہ ہجری  
کو اپنانے کے ادین غلص کارکن ہیں۔ دو ڈھلا  
سال قبل اسی قسم کا ایک پمفلٹ اردو (تقریر و نشر)  
میں بھی شائع ہو چکا ہے اور وقتاً فوقتاً سنہ ہجری کے  
موضوع پر پمفلٹ وغیرہ شائع کر کے مفت تقسیم  
کئے جاتے ہیں۔ اور ہر سال عربی تاریخوں میں  
کیلنڈر بھی شائع کیا جاتا ہے پمفلٹ مذکور کے آخری  
صفحہ پر ۱۳۸۸ھ کا کیلنڈر بھی دیا گیا ہے۔ کراچی  
کے ان دین پسند دوستوں کا یہ ایک مستحسن  
اور قابل تقلید کار نامہ ہے۔

## بقیہ: ادارتی نوٹ

سیمینار منعقد ہوا۔ جس کا افتتاح مسٹر  
محمد مسعود سی، ایس، پی چیف ایڈمنسٹریٹر  
ادفات نے کیا۔ سیمینار کے پہلے اجلاس  
کے علاوہ باقی تمام نشستوں کی صدارت  
پشاور یونیورسٹی کے ڈین (مسٹر) نے کی  
اور ملک کے نامور عالم دین مولانا نور الحق  
ندوی نے فرمائی اور سیمینار موصوف  
کی رہنمائی محترم خواجہ غلام مصطفیٰ صاحب  
ڈپٹی کمشنر بہاولپور کی انتھک بے لوث  
اور قابل رشک مساعی، ضلعی حکام،  
مولانا عبدالقادر آزاد جنرل سیکرٹری  
اسلامی مشن پاکستان، مسٹر احسان الحق  
منہاس ناظم مساجد ادفات، رئیس الجامعہ  
ڈاکٹر بلگرامی اور بلدیہ بہاولپور کے  
کارپردازوں کی کوششوں اور کاوشوں  
سے بخیر و خوبی انجام پذیر ہوا۔ اس  
سیمینار میں ملک کے طول و عرض سے  
آئے ہوئے کم از کم چار سو علماء و  
خطباء نے شرکت کی اور مختلف موضوعات

پر مختلف فنون کے ماہرین کے خیالات  
سے بہرہ اندوز ہوئے۔

دیگر شخصیات کے علاوہ شرکاء  
اجلاس سے عالم اسلام کی جلیل القدر  
شخصیت شیخ الاسلام حضرت مولانا ٹمس الحق  
انفانی مدظلہ نے بھی خطاب فرمایا۔  
اور اپنے علمی جواہر پاروں سے حاضرین  
کی جھولیاں بھریں۔ بہر حال یہ سہ روزہ  
اجتماع ہر اعتبار سے مثالی، فکر انگیز،  
اتحاد و یکجہالت کا مظہر اور کئی  
دور رس نتائج کا حامل قرار دیا  
جاسکتا ہے اور ہمارے خیال میں  
ایسے اجتماعات کا مختلف جگہوں پر  
وقتاً فوقتاً منعقد ہوتے رہنا کئی ملکی و  
ملی مفادات کا پیش خیمہ ثابت ہو سکتا  
ہے۔ چنانچہ اس سلسلہ کو جاری رکھنا  
مناہیت ضروری ہے اور ہم اس کی  
داغ بیل ڈالنے پر محکمہ ادفات کے  
سربراہوں کو ہدیہ تحریک پیش کرتے ہیں۔  
مزید برآں اس سیمینار کی بڑی خوبی  
یہ تھی کہ شرکاء اجلاس نے حق کوئی و  
بے باکی کی روایات کو قائم رکھا اور  
بلا خوف و خطر اور بغیر کسی رد و رعایت  
کے وہی کچھ کہا جو اسلام کا منشاء و  
مقصود تھا۔ چنانچہ افہام و تفہیم، باہمی  
روداداری، فراخ حوصلگی، ضبط و تحمل  
اور عالی ظرفی کے کئی مناظر آنکھوں  
سے گذرتے اور قلب و دماغ سے  
خارج تحسین و عول کرتے رہے۔

علاوہ ازیں اس سیمینار کی دوسری  
بڑی خصوصیت قدیم و جدید علوم کا  
امتزاج اور مسر و ملا کا اتحاد تھا  
اور ہماری رائے ہے کہ اس طرح کے  
اجتماعات علماء کرام اور جدید تعلیم یافتہ  
نسل کے درمیان اتحاد و اتفاق اور  
باہمی افہام و تفہیم کا موثر ذریعہ بن  
سکتے ہیں۔ نیز محققین علمائے حق اور  
راستخیز فی العلم سے ملنے، ان کے  
ارشادات عالیہ سننے اور ان سے  
استفادہ کرنے کے بعد نئی پود اور  
مادیت زدہ لوگوں کے قلوب و  
اذہان کی گہری کھل سکتی ہیں اور  
اسلام کے بارے میں پچھلے ہوئے  
شوک و شبہات اور غلط فہمیوں کے  
کانٹے ان کے دماغوں سے نکل  
سکتے ہیں۔ چنانچہ ہم نے اپنی  
آنکھوں سے دیکھا ہے کہ جب



## ضروری اعلان

بعض حضرات دفتر خدام الدین میں آکر قاری عطار اللہ بغدادی کے متعلق پوچھتے ہیں کہ وہ کہاں ہیں اور کس وقت آتے ہیں۔ ان حضرات کی اطلاع کے لئے عرض ہے کہ قاری عطار اللہ بغدادی نہ تو پہلے کبھی دفتر خدام الدین کے ملازم تھے اور نہ اب ہیں۔ ادارہ خدام الدین سے ان کا کوئی تعلق نہیں اگر کوئی شخص ادارہ خدام الدین سے متعلق کسی قسم کا لین دین ان سے کرے گا تو وہ خود ذمہ دار ہوگا۔ (امیرانجمن خدام الدین لاہور)

### جامعہ ربانیہ ملتان کی چند خصوصیات

۱۔ دینی و دنیوی تعلیم کا حسین امتزاج ۲۔ اسلامی تربیت کا خاص اہتمام ۳۔ دیندار اور محنتی اساتذہ ۴۔ دینی ماحول۔ دیندار والدین کے لئے مژدہ جافرا ہے کہ جامعہ ربانیہ کے نام سے ایک ادارہ ملتان میں قائم ہوا ہے جس میں جامع تعلیم کا بندوبست ہے۔ اس نہری موتہ سے فائدہ اٹھاتے ہوئے اپنے بچوں کو چھٹی جماعت میں داخل کرائیں۔ مستحق طلباء کو خصوصی وظائف بھی دیئے جائیں گے۔ کوائف طلب فرمائیں۔ (مہتمم جامعہ ربانیہ معصوم شاہ روڈ نزد المونیم فیکٹری ملتان)

### ضرورتِ رشتہ

ایک سید خاندان کی کنواری لڑکی کے لئے ایک برسرِ روزگار اور دین دار سید نوجوان رشتہ کی ضرورت ہے۔ مسلک اہلسنت و جماعت اور دیوبندی مکتبہ فکر سے تعلق رکھنے والے مندرجہ ذیل پتہ پر خط و کتابت کریں۔ ذ۔ج حضرت نور محمد انور دفتر۔

## حضرت بلال رضی

کا ساتھی جو دھویں صدی کا عاشق رسولؐ غازیؒ علم الدین شہیدؒ ہوی ہی تھا جو دشمن رسولؐ کریمؐ را جہاں کو جہنم رسید کر کے اور خود دھانی کے چھتہ کو بوسہ دے کر اپنے کالی کمل ملے آقاؐ و ملا پیر قربان ہو گیا اور دربار رسالت میں حاضر ہو کر اپنے حسنِ عمل کا یہی توشہ پیش کر دیا۔ اس اہم واقعہ کی اہمیت کے پیش نظر اس سرفروش کی منظوم مکمل سوانح عمری مصنفہ چوہدری فضل کریم صاحب سندھو چھپ کر منظر عام پر آچکی ہے اور یہ اپنے اندر ایک ایسی دردناک اور حیرت انگیز داستان رکھتی ہے جو ہر ایک دل شن منیر پر دانہ محمدؐ کو پڑھنی چاہئے واقعی یہ کتاب عاشقانِ رسولؐ کیلئے ایک بے نظیر تحفہ ہے۔ حجم ۲۰۰ صفحات قیمت مروجہ محمولہ ۵۰ روپے/۳۰ روپے

مفید عام کتب خانہ ساندہ خورد دلاہور پاکستان

کے ہر گوشے کو عملاً محفوظ رکھیں اور علم کی حفاظت کے لئے اُن دینی مدارس کے ساتھ تعاون کریں جن کے اندر دین کی تعلیم کا سلسلہ جاری رہے۔

وَعَا لَہُ تَبَارَکَ وَتَعَالٰی اِس دُور میں ایمان کے بچانے کی اور صحیح اخلاص کے ساتھ صحیح مسلک پر عمل کرنے کی توفیق بخشے۔ آمین!۔  
وَاجِدُکُمْ اَنَا اِنْ اَبْحَمَدُ لِلّٰہِ رَبِّ الْعَالَمِیْنَ۔

### بقیہ: ارشادات مجالس ذکر ۲۶ اپریل

کیفیت پیدا ہو جاتی ہے کہ دل لوگوں سے گھبراتا ہے۔ اور تنہائی میں بیٹھ کر خدا یاد کرنے کو دل چاہتا ہے۔ اگر کوئی آ جاتے تو دل یہی چاہتا ہے کہ یہ جلدی اٹھ کر جائے تاکہ ہم ذکر کریں۔ جتنے بھی اولیاء گذرے ہیں، نوے فیصد ایسے ہیں کہ فرشِ زمین پر ڈیرا اور آسمان تلے بسیرا ہے۔ وہ عام لوگوں میں رہنا پسند نہیں کرتے۔ لیکن علمائے کرام ایسا نہیں کر سکتے۔ وہ نبیوں کی طرح مجبور ہیں کہ عام لوگوں میں رہیں۔ نبی بھی اجازت نے بغیر نہیں نکل سکتے۔ حضرت یونسؑ نکلے تھے۔ اللہ تعالیٰ واپس لے آئے۔ لیکن صوفیاء کہتے ہیں کہ ہم کوئی عالم تھوڑے ہیں۔ ہمارا کیا ہے۔ تنگِ صردک۔ وہ نکل جاتے ہیں۔

### قاری محمد شریف قصوری کو صمد

مرکزی جمعیت اتحاد القرا پاکستان کے جنرل سیکرٹری و جمعیت علماء اسلام قصور کے ناظم اعلیٰ مولانا قاری محمد شریف قصوری کے والد محترم ایک عرصہ بیمار رہ کر انتقال فرما گئے ہیں۔ جمعیت علماء کرام و قراء حضرات اور مدارس دینیہ کے طلباء و دیگر احباب سے التماس ہے کہ وہ مرحوم کے لئے دعائے مغفرت اور ہمدانِ گان کے لئے صبر جمیل کی دعا فرمائیں۔

شریک غم قاری حبیب اللہ قصوری مہتمم جامعہ قائمہ قصور

سیمینار کی پہلی نشست میں حضرت علامہ افغانی مدظلہ "دورِ حاضر اور اس کی مشکلات کا قرآنی حل" کے عنوان سے جامعہ اسلامیہ کے وسیع مال میں موتی ردول رہے تھے اور دینِ خداوندی کی فوقیت و برتری دوسرے ادیان اور مادی نظریات پر ثابت کر رہے تھے اور دلائل و براہین کے زور سے عالمی مشکلات کا حل فقط قرآن عزیز کو قرار دے رہے تھے تو علامہ خطباء کے ساتھ علومِ جدیدہ کے ماہرین اور مسٹر بھی سر دھن رہے تھے اور داد و تحسین کے ڈونگرے برسانے میں مصروف تھے۔

بہر حال ہم ایسے اجتماعات کا خیر مقدم کرتے ہیں اور توقع رکھتے ہیں کہ ملک کے دوسرے اضلاع میں بھی اس قسم کے سیمینار منعقد کئے جائیں گے۔

دسیمینار میں پاس ہونے والی قرار دادیں اور ان پر اظہارِ خیال آئندہ اشاعت میں ملاحظہ فرمائیں۔ وقت کی قلت اور پردے کی تنگ دامانی ان کو اس اشاعت میں سمیٹنے سے قاصر ہے۔

### بقیہ: منصب نبوت ۲۶ اپریل

اور فرسوں سے اٹھ کر معلوم ایسے ہوتا ہے کہ اپنی قدموں پر کھڑے ہو کر بیتیں پڑھتا گا۔ تو دولوں کدھوں پر ہاتھ رکھ دیتے تو گویا بیت کرنے سے روک کر اپنی طرف متوجہ کر لیا۔ تو جب اُس نے پیچھے دیکھا تو حضرت فاروق اعظم رضی اللہ تعالیٰ عنہ ہیں۔ تو کہنے لگے کہ کیا بات ہے حضرت؟ کیا ارشاد ہے؟ تو فرمایا کہ تجھے معلوم نہیں کہ ہادی عالم صلی اللہ علیہ وسلم نے فرمایا ہے کہ سنتوں کے لئے جگہ بدل دینی چاہیے اور تو اپنی قدموں پر سنتیں پڑھنی چاہتا ہے؟ میرا مقصد یہ ہے کہ ان آداب کی بھی حفاظت کرنی چاہیے۔ نو صاحب کرام رضوان اللہ تعالیٰ علیہم اجمعین نے دین کے علم اور حضور صلی اللہ علیہ وسلم کے عمل دولوں کی حفاظت میں پوری نگرانی اور پوری محنت سے اپنی زندگی کو لگا دیا۔ ہمیں بھی چاہیے کہ حضور علیہ الصلوٰۃ والسلام کی سیرت پاک

## دستم

دستم (دست و چپش ختم) اول درجہ کا مقوی معده اور آنتوں کو طاقت دینے میں لائق ثابت ہو چکا ہے سخت سے سخت اور پانے سے پانے اسہال و چپش کے لئے اکیر اعظم ہے۔ اکثر ایک ہی خوراک سے آرام آ جاتا ہے مہیضہ کے دست و ختم کو روکنے میں بھی لا جواب ہے جب دست و چپش کا طریق ہر طرف سے بایں ہو چکا ہو تو دست و چپش دیکھا جائے۔

پاکستان کی جڑی بوٹیوں سے تیار شدہ، بالکل بے ضرر، زود اثر، طبابت پیشہ احباب کی شہرت کو چار چاند لگ جاتے ہیں۔ نمونہ چار خوراک ایک پیہر سپاس پیہر، پچاس خوراک پندرہ روپیہ قیمت بذریعہ سی آر ڈر بھیجنے پر محمولہ ڈاک بلینگ معاف۔

سٹاکسٹ: حفیظ ابن طر ستر زینت مارکیٹ چوک بازار ملتان شہر ٹیلیفون نمبر ۳۳۲۰

بچوں کا صفحہ

## ہمسایہ پروری کی فضیلت

محمد طاہر جالندھری، لاہور

پیارے دوستو! اقوال زیریں کے باب اعمال الصالحین میں ایک مفید واقعہ کا ذکر آیا ہے۔ آج کی محفل میں آپ کو وہ واقعہ سنایا جاتا ہے جس سے ہمیں اپنے ہمسائے کی قدر و منزلت اور اس کی مدد کرنے کے بارے میں خداوند قدوس کی خوشنودی کا پتہ چلتا ہے۔ حضرت عبداللہ بن مبارکؓ فرماتے ہیں ایک مرتبہ حج بیت اللہ سے فارغ ہو کر حرم شریف میں چند ساعت کے لئے سو گیا۔ خواب میں دیکھا کہ دو فرشتے آسمان سے اترے ہیں وہ میرے اتنے قریب ہیں کہ ان کی گفتگو آسانی سے سن سکتا ہوں۔ ایک نے دوسرے سے سوال کیا کہ اسال کتنے بندگان خدا حج کے لئے آئے۔ دوسرے نے جواب دیا تین لاکھ۔ پہلے نے دوبارہ سوال کیا کہ کتنے لوگوں کا حج قبول ہوا۔ جواب ملا (سوائے چند ایک کے) کسی کا بھی نہیں۔ جب آپ نے یہ سنا تو سخت مضطرب ہوئے کہ دور دراز سے کتنے لوگ ہزار صعوبتیں اور خرچ برداشت کر کے حج کے لئے آئے مگر کسی کا بھی حج قبول نہ ہوا؟ کیا سب کی نیکیوں میں فرق تھا؟ کیا میرا حج بھی ہوا ہو گا کہ نہیں؟

آپ فرماتے ہیں کہ میں ابھی اپنی خیالات میں غلطیاں دیکھا تھا کہ اتنے میں دوسرا فرشتہ گویا ہوا کہ ہاں ابنتہ ایک شخص کی بدولت تمام لوگوں کی غلطائیں بخش دی گئیں اور باوجودیکہ وہ حج کے لئے نہیں آیا اسے ایک ہزار حج مقبول کا ثواب دیا گیا ہے۔ پہلے فرشتے نے تجسّس کے ساتھ سوال کیا کہ ایسا خوش نصیب کون ہے اور کہاں رہتا ہے؟ دوسرے نے پھر جواب دیا کہ وہ شخص جس کا نام علی بن الموفق ہے دمشق کا ایک غریب موجدی ہے۔ اس کے بعد میری آنکھ کھل گئی۔

دل کا عجیب عالم تھا اور اس شخص کو دیکھنے کا شوق حد سے تجاوز کر رہا تھا۔ چنانچہ وہاں سے دمشق پہنچا تو معلوم ہوا کہ واقعی اس نام کا ایک موجدی یہاں رہتا ہے۔ اس کا گھر تلاش کر کے آواز دی تو اندر سے ایک بزرگ صورت شخص باہر نکلا۔ میں نے کہا آپ کا نام؟ جواب ملا۔ علی بن الموفق۔ میں نے کہا۔ میں آپ سے چند باتیں کرنا چاہتا ہوں۔ انہوں نے ایک جگہ لا بٹھایا اور کہا فرمائیے کیا حکم ہے؟ میں نے تمام واقعہ شروع سے آخر تک کہ سنایا۔ اس نے کہا۔ آپ کا اسم مبارک کیا ہے؟ میں نے کہا۔ عبداللہ بن مبارکؓ۔ یہ سن کر اس شخص نے ایک نعرہ بلند کیا اور غش کھا کر گر گیا۔ جب وہ ہوش میں آیا تو میں نے کہا۔ مجھے اپنے حالات سے آگاہ فرمائیے اور بارگاہ خداوندی میں اتنی مقبولیت کا سبب بتائیے؟ اس نے کہا۔ میں گنہگار خدا تعالیٰ کی رحمت سے نوازا گیا یہ صرف اس کی مہربانی ہے ورنہ بات صرف یہ ہے کہ عرصہ تیس برس سے حج کا شوق دل میں لئے مارا مانا پھرتا رہا مگر چونکہ منظر بہت تھا اس لئے

بر وقت یہ شوق پورا تو نہ ہو سکا ابنتہ ہر سال کچھ نہ کچھ رقم حج کی نیت سے پس انداز کرتا رہا تاکہ حج کے خرچ اور بچوں کے نان نفقہ کے قابل رقم جمع ہو جاتے تو سعادت حج سے بہرہ ور ہو سکوں۔ اسال میرے پاس تین ہزار درہم جمع ہو چکے تھے۔ جس سے میں حج کر سکتا تھا۔ چنانچہ روانہ ہو کر حج کی تیاری کے روز گھر میں کچھ نہ پکایا جا سکا۔ میری بیوی نے جو کہ حاملہ تھی مجھ سے کہا۔ کہ ہمسائے کے ہاں سے طعام کی بر آری ہے جاؤ بھوڑا سا مانگ لاؤ۔ میں گیا تو

ہمسائے نے کہا۔ تمہارے لئے یہ کھانا حلال نہیں۔ میں نے کہا یہ کیسے ممکن ہے جب کہ آپ لوگ اس کے کھانے کی تیاری کر رہے ہیں۔ اس نے جواب دیا۔ کہ اسے بندہ خدا! تجھے یہ جان کر ڈکھ ہو گا اور ہم پر سے پردہ اٹھے گا۔ جب میں نے پھر بھی اصرار کیا تو اس نے کہا کہ قطعاً اصل میں یوں ہے کہ میرے بیوی بچے اور میں خود تین راتوں اور دو دنوں سے بھوکے ہیں۔ شرم کے باعث آپ کو بھی نہ بتایا۔ آج بازار میں ایک مرا ہوا گدھا دیکھا تو اس کا کچھ حصّہ کاٹ کر گھر لے آیا اور طعام بنایا۔ اب آپ خود ہی کہیں کہ وہ آپ لوگوں کے لئے حلال کیسے ہو۔

جب میں نے یہ سنا تو میرے تن بدن میں اک آگ سی لگ گئی۔ دل نے کہا۔ اس شخص کا حج کیا خاک قبول ہو گا جس کا ہمسایہ بھوکے سے تڑپ رہا ہو۔ میں اُلٹے قدموں واپس گیا اور وہ تین ہزار درہم لا کر ہمسائے کے قدموں میں ڈھیر کر دے۔ میں نے کہا۔ اے بندہ خدا! اس سے کوئی کاروبار کرو اور بیوی بچوں کا پیٹ بھر دو یہی میرا حج ہے۔ چونکہ میری نیت میں خلوص تھا۔ اس لئے پروردگار عالم نے میری ایک چھوٹی سی نیکی کا اجر ہزار حج مقبول کی صورت میں دیا۔ یہ اس کی بہت بڑی عنایت ہے۔

عزیز دوستو! آپ نے دیکھا کہ ہمسایہ کی مدد کرنے والا شخص خدا کی کتنی مہربانی اور رحمت کا سوجب بنا کہ اس کی خلوص نیت اور ہمسایہ پروری خالصتہ عظیم کے نزدیک اتنی مقبول ہوئی کہ تین لاکھ افراد کی بخشش کا باعث بنی۔

ہمیں اس واقعہ سے سبق حاصل کرنا چاہئے۔ اس کے علاوہ قرآن و احادیث اور دینی کتب میں ہمسایہ کی بہتر سلوک کرنے کے بے شمار احکامات درج ہیں۔ اس لئے ہمیں اپنے ہمسایوں کی خبرگیری اور حتی المقدور مدد کرنی چاہئے۔ کیونکہ اس میں ہمارے خدا اور اس کے رسول (صلی اللہ علیہ وسلم) کی رضا ہے اور آپ کی اپنی فلاح بھی۔





(۱) لاہور ریجن بذریعہ چھپی نمبری G/۱۶۳۲۱ مورخہ ۳۰ مئی ۱۹۵۷ء (۲) پشاور ریجن بذریعہ چھپی نمبری T.B.C ۲۳۷-۲۳۸ مورخہ ۲۷ ستمبر ۱۹۵۷ء  
(۳) کوئٹہ ریجن بذریعہ چھپی نمبری ۶۶۹/۳۹-۲۰۵۵۹ مورخہ ۲۲ اگست ۱۹۶۲ء (۴) راولپنڈی ریجن بذریعہ چھپی نمبری ۶۷۶/۵۷۰-۱۵۲۱۰ مورخہ ۱۳ مارچ ۱۹۶۶ء

منتظر شد  
محکمہ تعلیم

### کریستہ اتحاد بنوی

مفت مولانا محمد امجد علی صاحب امین اہل علم و ایمان لاہور۔  
اللہ تعالیٰ نے اپنے بندوں کو رسول اللہ صلی اللہ علیہ وسلم کے اتباع کا ارشاد فرمایا ہے جو اس کے ساتھ ہو کر رہے اور اس کے احکامات سے اپنے افعال کا مشہد بنیں اور اس کے احکامات سے اپنے افعال کا مشہد بنیں۔ وہ علم و حکمت سے اپنے افعال کو مستعد بنیں۔  
اسادیت بنوی میں مختلف مضامین کی موجودگی کی گئی ہیں اور وہ فقط علمی و ادبی نہیں بلکہ سماجی و تعلیمی کے مسائل پر بھی روشنی ڈالتے ہیں۔  
قیمت ۵۰ پیسے محصول ڈاک ۱۵ پیسے

### شرح اسم اللہ الحسنى

اس کتاب میں اللہ تعالیٰ کے اسماء الحسنیٰ میں سے ہر ایک اسم کی شرح و وضاحت دی گئی ہے اور عام قاریوں کی سہولت کے لئے ہر اسم کے ساتھ اس کا مطلب و ترجمہ بھی درج کیا گیا ہے۔  
قیمت ۳۰ پیسے محصول ڈاک ۱۵ پیسے

### فضرة القرآن

(۱) مہربانیت، احادیث اور تفسیر کے مضامین کا مجموعہ۔  
(۲) اسلامی ستاد اور اسلامی قانون (قرآن کی روشنی میں)۔  
(۳) عروج و ترقی کے صحیح مفہوم کا ترجمان۔  
(۴) مسلمانوں کی دولت کا آئینہ سبب بیکار بننے والا۔  
(۵) مسلمانوں کو حصول دولت کا ذریعہ بتانے والا۔  
۱ ہجری سالہ کاری و دینی کتب کے صفحات جتنا ہے کتب طباعت کاغذ کاغذ۔  
۲۰ پیسے محصول ڈاک ۱۵ پیسے

# مران میر

تجربہ کار جدید  
عکسی طباعت سے مزین

مرتبہ حضرت مولانا محمد امجد علی صاحب رحمۃ اللہ علیہ  
کم و بیش ایک لاکھ کے مصروف سے تین سال کی محنت شاقہ کے بعد  
چھپ کر تیار ہو گیا ہے۔

ہدین

مجلد اول	مجلد دوم	مجلد سوم
آفت میر	کرنا فلی سفید کاغذ	مینیکل گلین کاغذ
۱۲/- روپے	۹/- روپے	

محصول ڈاک ۲۰ روپے فی نسخہ زائد ہوگا۔  
فراموشی کے ساتھ کل رقم پیشگی آنا ضروری ہے۔  
وی۔ پی نہ بھیجا جائے گا۔  
تاجر نہ رعایت کے لیے لکھیں۔

## ملفوظات

شیخ التفسیر  
حضرت مولانا  
احمد علی  
رحمۃ اللہ علیہ

بدیہ رعائتی ۲۵/۲ روپے، محصول ڈاک ۱/۱ روپیہ  
کل ۳/۲۵ روپے  
بدیہ معنی آرڈر پیشگی آنے پر ارسال خدمت ہوگی۔  
ملنے کا پتہ  
دفتر انجمن خدام الدین شیراں والا دروازہ لاہور۔